
ସବେ କଥା 


ସୈଛନ ସମସ୍ତଙ୍କ ପାଖରେ ଗାନ୍ଧିଜୀ ଥୁଲେ ଚଳନ୍ତି ଠାକୁର ! ତାଙ୍କ କଥା କୁହୁକ ମନ୍ତ । ତାଙ୍କ ଡାକରାରେ ସବୁ 
ଲୋକ, କି ପୁରୁଷ , କି ସ1, ଚେଇଁ ଉଠିଲେ । ଚିହୁ ପାରିଥ୍ଲେ ଆପଣା ଭିତରେ ଶୋଇ ପଡିଥ୍ବା ପାରିବା ପଣକୁ । 
ସେମାନେ ପୁଣି ବୁଝି ପାରିଥ୍ଲେ ଗୋଲାମ ହେବାର ଦୁଃଖ ଆଉ ଲାଜ । ଗାନ୍ଧିକ କଥା, ତାକ ନିତିଦିନିଆ ଚଳଣି 
ସମସ୍ତଙ୍କୁ ବଶ କରିଥୁଲ! ନୂଆ ଭାବରେ । ବୁଢ଼ାବୁଢ଼ୀ, ଯୁବକ ଯୁବତୀ,ଏମିତିକି କିଶୋର କିଶୋରୀମାନେ ବି ପାଲଟି 
ଯାଇଥ୍୍‌ଲେ ଗୋଟିଏ ଗୋଟିଏ ଟିକି ଗାନ୍ଧି । ଗାନ୍ଧିପରି ବଞ୍ଚବାକୁ ଚାହିଁଲେ ଆଉ ବି ଚାହିଁଥୁଲେ ମୁଣ୍ଡ ଟେକି ଗୋଲାମି 
ବିରୁଦ୍ଧରେ ଅହିଂସା ମାର୍ଗରେ ଲଢ଼ିବାକୁ । ଦରକାର ପଡିଲେ ମରିବାକୁ ସେମାନେ ଅଣ୍ଢଚା ଭିଡିଥ୍‌ଲେ । 


ଆମେ କିନୁ ଖାଲି ଇଂରେଜ ମାନଙ୍କର ଗୋଲାମ ନଥ୍‌ଲୁ । ଆମେ ଅନ୍ଧବିଶ୍ବାସ, ଛୁଆଁ ଛୁଇଁ ଭେଦ, ଅଭାବ 
ଅନାଟନ, ପୁଣି ଅଜ୍ଞତାର ଗୋଲାମ ଥ୍ଲୁ ! ସେଥ୍ପାଇଁ ତ ଆମେ ସମସ୍ତଙ୍କୁ ଡରୁଥୁଲୁ । ଦୁବିଳ ଦେଖ୍‌ ଆମକୁ ସମସ୍ତେ 
ଡରାଉଥୁଲେ । ଇଂରେଜ ସହ ଲଢ଼ିବାକୁ ହେଲେ ପ୍ରଥମେ ନିଜକୁ ଜାଣିବାକୁ, ନିଜକୁ କଳି ବାକୁ ହେବ ! ନିଜ ଭିତରର 
ଶ୍ତୁକଂ ସହ ଲଢ଼ିବାକୁ ପଡିବ । ତେବେ ଯାଇ ବଳୁଆ ଇଂରେଜ ସହ ଲଢ଼ିହେବ । ଏହି ଲଢ଼େଇ ପାଇଁ ଗାନ୍ଧି ଦେଖାଇଥୁବା 
ବାଟରେ ଡରୁଆ, ମୁରୁଖ ଲୋକକୁ ତିଆର କରିବାକୁ ସେଦିନ ଅନେକ ସତୀ ଓ ପୁରୁଷ ଅଣ୍ଢା ଭିଡିଥ୍‌ଲେ । ସବୁ ଦୁଃଖ 
ଓ ବିପଦକୁ ଖୁସିରେ ମୁଣ୍ଡପାତି ସହି ନେଇଥୁଲେ । 


ଆମ ଦେଶର ସ୍ତୀମାନେ ତ ଘର ଭିତରେ ବନ୍ଦୀ । ଚୁଲି ମୁଣ୍ଡ ଛାଡି ପଦାକୁ ଆସିବା ତାଙ୍କ ପାଇଁ ମନା ! ଓଢ଼ଣା 
ଚେକି ସେମାନେ ପଦାକୁ ଆସନ୍ତୁ ଏକଥା ଆମେ ଚାହୁଁନା । କିନ୍ତୁ ସେମାନେ ଆମ ଜୀବନର ଆମ ସଂସାରର ମୂଳ ! 
ତାକ ବିନା ଆମର ଟିକି ଘରଟି ଯେମିତି ଅଚଳ, ସେମିତି ତାଙ୍କ ବିନା ଆମ ସମାଜ, ଆମ ଦେଶ ପଛୁଆ | ସ1 ଢାତି 
ଶକ୍ତିର ଭଣ୍ଡାର । ସେ ଖାଲି ଘର ଚଳାଏନି, ଦେଶକୁ ବି ଆଗେଇ ନେବାରେ ସାହାଯ୍ୟ କରେ । ସ୍ଵାଧୀନତା ଯୁଦ୍ଧରେ 
ଆମ ଓଡ଼ିଶା ପଛରେ ନଥୁଲା | ପଛରେ ବି ପତିନଥ୍ଲେ ଓଡିଆ ସୟ ଲୋକମାନେ ¦ ଆମ ଓଡିଶାର ଅନେକ ମହିଳା 
ସବୁ ବାଧା ବନ୍ଧନକୁ ଏଡାଇ ଆଗେଇ ଆସିଥୁଲେ । ଆଉ ନିଜର ସବୁ ସୁଖ ସ୍ବାଛନ୍ଦ୍ୟକୁ ଛାଡ଼ି ଦେଶ ପାଇଁ ନିଜକୁ ସମପି 
ଦେଲେ । ସେମାନେ ଆମର ମା”, ଆମର ପଥ ପ୍ରଦର୍ଶିକା । ଅମଡ଼ା ବାଟରେ ଚାଲି ଲହୁ ଲୁହାଣ ହୋଇ ସେମାନେ 
ଆମକୁ ନୂଆ ବାଟ ଦେଖାଇଲେ । ପାଠ ପଢାଇ, କାମ ଶିଖାଇ ନିଜ ଗୋଡ଼ରେ ଠିଆ ହେବାକୁ ମନରେ ବଳ ଦେଲେ 
ସେଇମାନେ । ସେମାନଙ୍କ ମଧ୍ୟରୁ କେତେକଙ୍କ ଜୀବନ କାହାଣଏ ଗୋଟିଏ ଗୋଟିଏ ଦୀପ ଯେମିତି । ସବୁଦିନ ଆମ 
ମନକୁ ଆଲୋକିତ କରେ | ନୂଆ ବାଟରେ ଚାଲିବାକୁ କହେ । 


ଏହିପରି କେତେ ଜଣ ମହିଳାଙ୍କ କଥା ଏ ବହିରେ ପଢ଼ିବା । ତାକ୍କ ବିଷୟ୍‌ ଜାଣି ଆମେ ନିଜକୁ, ଆଉ ଆମ 
ଦେଶକୁ ଚିଡ୍ଦିବା । ସେମାନେ ଦେଖାଇଥ୍‌ବା ବାଟରେ ଚାଲି ଆମ ଦେଶର ମାନମହତ ସାରା ପୃଥ୍‌ବୀରେ 


ବଢାଇବା । ଵ୍ଵିମଲ୍ଲେନର ନଦ 


ନିଵର୍ଦେଶକ 

ବାଟ ଯେ ଦେଖାଇଲେ 


rere perme Aare Aree re arr ee 


° 
ଇଁ ରେଜ ସରକାର ଓ ସମାଜ ଉଭୟକ ସାଙ୍ଗରେ ଲଢେଇ କରି ଓଡ଼ିଶାରେ ମହିଳାମାନେ ଦେଶ ସେବା କରିବାର ଅଧ୍କାର 
ହାସଲ କରିଥଲେ | ସେମାନକ ଭିତରୁ ଅନେକକର ପାଠ ନ ଥଲା, ଥ୍ଲା ନିନା ଓ ଦୃଢ ସଂକନ୍ଧ ! 


ଶହ ଶହ ସଂଖ୍ୟାରେ ଝିଅ ବୋହୂ ଏ ଦେଶକୁ ସ୍ଵାଧୀନ କରିବାକୁ ଏ ଦେଶର ଦୁଃଖ ଦୁଦଦିଶା ଦୂର କରିବାକୁ ଘର ଦ୍ଵାର ଛାଡ଼ି 
ସେତେବେଳେ ବାହାରି ଆସିଥ୍ଲେ | ଝଡ଼ିପୋକ ଝିଡ଼ି ବରଷାରେ ଉଇ ହୁଂକାରୁ ବାହାରିଲା ପରି ସେମାନେ କିଏ ସ୍ବାମୀ ହାତ ଧରି, କିଏ 
ମାଆ ହାତ ଧରି, କିଏ ଅନ୍ଧାର ରାତିରେ ଏକାକୀ ଘର ଆଶ୍ରୟ ଛାଡ଼ି ବାହାରି ଆସିଥ୍‌ଲେ | 


ଗୀଆର, ଦେଶର ଉନ୍ନତି ପାଇଁ ଗଠନ ମୂଳକ କାମ କରିବାକୁ ଗାନିଜୀ ଡ଼ାକରା ଦେଲେ । କେତେ ଗୀର କେତେ ଝିଅ ବୋହୂ 
ଗାଏ ଗାଁଏ ବୁଲି ସୂତା କଟା ଶିଖାଇଲେ । ଝିଅ ବୋହୂକୁ ପାଠ ପଢାଇଲେ | ଖଦୀ ଗ୍ରାମୋଦ୍ୟୋଗ, ନିଶା ନିବାରଣ, ଅସୃଶ୍ୟତା 
ନିବାରଣ, ଗ୍ରାମ ସଫାଇ, ମୌଳିକ ଶିକ୍ଷା, ରୋଗୀ ଓ କୁଷ୍ଠରୋଗୀ ସେବା, ନିରକ୍ଷରତା ଦୂରୀକରଣ, ରାଷ୍ଟ୍ରଭାଷା ଶିକ୍ଷା, ମାତୃଭାଷାର 
ଉନ୍ନତି, ଶ୍ରମିକକ ସଂଗଠନ, କୃଷିର ଉନ୍ନତି, ସାଂପ୍ରଦାୟିକ ଏକତା, ସୀମାନକର ପୁରୁଷ ସହିତ ସମାନ ଅଧ୍କାର ଓ ସମାଜରେ ଭୀ 
ପୁରୁଷକ ସମତା ପ୍ରତଷ୍ତା, ପ୍ରାଦେଶିକ ସଂକୀର୍ଣ୍ଣତା ଦୂରୀକରଣ, ଆଥିକ ସମାନତା, ପ୍ରାକୃତିକ ଚିକିସ୍‌।, ଛାତୁ ସଂଗଠନ, ଜାତି ଭେଦ 
ନିରାକରଣ, ଆଦିବାସୀ ସେବା, ସ୍ବାସ୍ଥ୍ୟ ସେବା କାମରେ ସାମିଲ ହେଲେ | ଗାଏ ଗାଏ ଗୀତ ବୋଲା ହେଲା- 


ନ ଜ/ଗଚି6ଲ ଥ//ଜ ଉ/ରଟ ରଣ? 
ଜ/ଚିବ ନ/ସଚଟଂ ଏ” ଇଉ/ରଚଟ ରୁଣ / 


କ/ଚା ୮ମ/6/ କନ୨/ ଓ ଉଚିନ7 
ହୁଆ ଶର ଜ/ୟ/ ଶବରର ଜନନ / 


୧୫ ଅଗସ୍ତ ୧୯୪୭ରେ ଏ ଦେଶ ସ୍ଵାଧୀନ ହେଲା । ତଥାପି ଏ ଦେଶରେ ଅଜ୍ଞାନତା ଓ ଦାରିଦ୍ର୍ୟ ରହିଛି । ତେଣୁ 
ମହିଳାମାନେ ଦେଶ ସ୍ଵାଧୀନ ହେବା ପରେ ମଧ୍ୟ ଅଜ୍ଞାନତା, ଦାରିଦ୍ୟ, ଆଳସ୍ୟ ବିଳାସ, ନିଶା, ଶୋଷଣ ବିରୋଧରେ ଲଢ଼ି ଚାଲିଛନ୍ତି 
ଏଥ୍ପାଇଁ ଆହୁରି ଅନେକ କର୍ମୀ ଦରକାର । ଦେଶର ପ୍ରତ୍ୟେକ ମହିଳା ଦେଶକୁ ଉନ୍ନତ କରିବା ପାଇଁ, ନିଜ ଘର ସମ୍ଭାଳିବା ସଙ୍ଗେ ସଙ୍ଗେ 


ଗୀକୁ, ସମାଜକୁ ଉନ୍ନତ କରିବା ପାଇଁ ଯଦି କିଛି କିଛି ସମୟ ଦେବେ, ତେବେ ଏ ଦେଶର ଦଶା ଫେରିବ | 


ନାନା ପ୍ରକାର ପରିସ୍ଥିତିରେ ନାନା ମନୋଭାବ ଘେନି ଓଡ଼ିଶାର ମହିଳା ଶହ ଶହ ସଂଖ୍ୟାରେ ଯେ ଆନ୍ଦୋଳନରେ ଝାସ 
ଦେଇଥ୍‌ଲେ, ସେମାନକ ମଧ୍ୟରୁ ଅନେକଙକର ନାମ ଦେଶ ଲୋକଙ୍କ ମନରୁ ପୋଛି ହୋଇଗଲାଣି ¦ କିଛୁ ସେମାନକ କର୍ମର ଫଳ ଯେ 
ପରବ ଯୁଗର ମହିଳାମାନକୁ ବହୁ ସୁବିଧା ସୁଯୋଗ ଜୁଟେଇ ଦେଇଛି, ଏଥ୍‌ରେ ସନ୍ଦେହର ଅବକାଶ ନାହିଁ । 

ଶ୍ନୀହଚା ସରଳା ଦେବୀ 
ଭର୍ଣ୍ଣାକ୍ୟୁଲାର ପରୀକ୍ଷାରେ ଉତ୍ତୀର୍ଣ୍ 
ହେବା ପରେ ଜଗତ୍‌ସିଂହପୂର ଜିଲ୍ଲା 
ଅନ୍ତର୍ଗତ ଚାଟରା ଗ୍ରାମର ଶ୍ରୀ 
ଭାଗିରଥ୍‌ ମହାପାତ୍ର, ଏମ.ଏ. 
ବି.ଏଲ.ଙ୍କୁ ବିବାହ କରିଥୁଲେ । 
ବିବାହପରେ ସେ ନିଜ ଉଦ୍ୟମରେ 
ବଙ୍ଗଳା, ହିନ୍ଦି ଇଂରାଜୀ ଭାଷା 
ଶିଖିଥ୍‌ଲେ ଏବଂ ଭାଷାମାନଙ୍କରେ 
ଭାଷଣ ଦେଇ ପାରୁଥ୍ଲେ । 


ଶ୍ରୀମତୀ ବସନ୍ତ କୁମାରୀ 
ଦେଇଙ୍କ ଦ୍ଵ।ର। ସମ୍ପାଦିତ 
“ ପରିଚାରିକା”? ପତ୍ରି କାରେ 
ତାଙ୍କର ରଚନା ପ୍ରକାଶ ପାଉଥ୍‌୍ଲା | 
ପରବର୍ତୀ କାଳରେ ସେ ବିଶ୍ବ 
ବିପ୍ଲବିଣୀ ¦ ‘ରାୟ ରାମାନନ୍ଦ ', ‘ଗା 
କଥା” ଆଦି ପୂସ୍ତକ ରଚନା 
କରିଥ୍‌ଲେ ଏବଂ ସବିତାଂ ନାମକ 
ମାସିକ ପତ୍ରି କ।ର ସମ୍ପାଦନା 
କରିଥ୍ଲେ । ଉକଳ ସାହିତ୍ୟ 
ସମାଜର ସଂପାଦିକା, ବାସନ୍ତୀ 
ଶ୍ରୀମତୀ a cE ନାମକ ବାରୋୟାରୀ ଉପନ୍ୟାସର 

ଜନ୍ମ - ୧୯୦୪, ଦେହାନ୍ତ - ୪.୧୦.୮୬, ଭେଷ୍ନା ଭାବରେ ସେ ଓଡିଶାର 
ପିତା- ବାସୁଦେବ କାନୁନ୍‌ଗୋ, ମାତା- ପଦ୍ଧାବତୀ ଦେର, ନରିଲୋ, ସାହତ୍ୟ କ୍ଷେତ୍ରରେ ସୁପ୍ରତଷ୍ଠତ 

ପୋ : ବାଲିକୁଦା, ଜି. କଟକ | ହୋଇଥ୍‌୍ଲେ । 


୧୯୨୧ରେ ତାଙ୍କର ସ୍ଵାମୀ ଓକିଲାତି ଛାଡି ଅସହଯୋଗ ଆନ୍ଦୋଳନରେ ଯୋଗ ଦେଇ କାରାବରଣ 
କଲେ । ସେ ମହ ସ୍ଵାମୀଙ୍କ ଆଦର୍ଶରେ ଅନୁପ୍ରାଣିତ ହୋଇ ପର୍ଦ୍ଦା ପ୍ରଥାକୁ ନ ମାନି ଅସହଯୋଗ 
ଆନ୍ଦୋଳନରେ ଯୋଗ ଦେଇଥୁଲେ । ସେ ସଭାସମିତିରେ ଯୋଗ ଦେଇ ଅସ୍କୃଶ୍ୟତା ନିବାରଣ, ବିଦେଶୀ 

ବର୍ଜନ, କଂଗ୍ରେସ ମେମ୍ବର ହେବାପାଇଁ ଲୋକଙ୍କୁ ବୃୁଝାଉଥୂଲେ । ସେଥ୍ପାଇଁ ସେତେବେଳର ରକ୍ଷଣଶୀଳ 
ଲୋକେ ତାଙ୍କୁ ବହୁତ ସମାଲୋଚନା କରିଥୁଲେ ! ମାତ୍ର ସେ ନିଜ ସଂକଳ୍ପରେ ଅଟଳ ରହି ସ୍ଵାଧୀନତା 
ସଂଗ୍ରାମରେ ଯୋଗ ଦେଇଥ୍‌ଲେ । 

୧୯୩୦ ମସିହାରେ ସେ ବ୍ରହ୍ମପୁରଠାରେ ‘ଉଦ୍ଯୋଗ ମନ୍ଦିର? ନାମକ ଅନୁଷ୍ଠାନ ସ୍ଥାପନ କରି ବହୁ 
ପୂରୁଷ ଓ ମହିଳା କର୍ମୀଙ୍କୁ ସ୍ବାଧୀନତା ଆନ୍ଦୋଳନରେ ଯୋଗ ଦେବାପାଇଁ ପ୍ରବର୍ଉାଇଥ୍‌ଲେ । ଲବଣ 
ସତ୍ୟାଗ୍ରହରେ ଯୋଗ ଦେବାପାଇଁ ଯାଉଥ୍ବା ବେଳେ ଏକ ଅଜାଗାରେ ରେଳଗାଡିକୁ ଛିଡାକରାଇ ତାଙ୍କୁ 
ଗିରଫ କରି ବ୍ରିଟିଶ ସରକାର ଛଅମାସ କାରାଦଣ୍ଡ ଦେଇଥ୍‌ଲେ । ଓଡିଶାରେ ସେ ପ୍ରଥମ ମହିଳା 
ରାଜନୈତିକ ବଂଦୀ ଅଟନ୍ତି । 

ନିଖ୍ଳ ଭାରତ କଂଗ୍ରେସ ଅଧ୍ବେଶନରେ ସେ ପ୍ରଥମ ଓଡିଆଣୀ ବକ୍ତା । ୧୯୩୭ରେ ସେ ବିଧାନ 
ସଭାର ସଦସ୍ୟା ଥାଇ ବାଲ୍ୟ ବିବାହ ନିରୋଧ, ଯୌତୁକ ପ୍ରଥାର ବିରୁଦ୍ଧ ପୋଇଲି ପ୍ରଥା ରହ୍‌ କରିବା 
ପାଇଁ ବିଲ ଆଗତ କରିଥ୍ଲେ | ସେ ଲୋକାଲ ବୋର୍ଡର ପ୍ରଥମ ମହିଳା ସଦସ୍ୟା ।! ସମବାୟ ବ୍ୟାଙ୍କର 
ପ୍ରଥମ ମହିଳା ଡିରେକୃର, ଉକକଳ ସାହିତ୍ୟ ସମାଜର ପ୍ରଥମ ମହିଳା କର୍ମକର୍ା ଓ ମାନ୍ଦ୍ରାଜ ପ୍ରେସିଡେନସୀର 
ମହିଳା ସମ୍ମିଳନୀରେ ଅଧ୍ଯକ୍ଷା ଭାବରେ ଖ୍ୟାତି ଅର୍ଜନ କରିଥୁଲେ । ନାରୀ ସମସ୍ୟା ବିଷୟରେ ମହାତ୍ମାଗାନ୍ଧିଙ୍କ 
ସେ ଲେଖ୍‌ଥ୍ବା ପତର ଗାନ୍ଧି ରଚନାବଳୀରେ ସ୍ଥାନ ପାଇଛି । 

ବାଇ କାଳରୁ ଖୁଦୀରାମ 
ବୋଷ, ଶ୍ରୀ ଅରବିନ୍ଦ ଓ ତାଙ୍କର 
ବଡବାପା ଉତ୍କଳ ଗୌରବ 
ମଧୁସୂଦନ ଦାସଙ୍କ ଦେଶ ପ୍ରେମର 
ପ୍ରଭାବ ତାଙ୍କ ଉପରେ ପଡିଥୁଲା । 


ସେ ଜଗତ୍‌ସିଂହପୁର ଅନ୍ତର୍ଗତ 
ଖେରସ ଗ୍ରାମର ଗୋପବନ୍ଧୁ 
ଚୌଧୁୂରୀଙ୍କୁ ବିବାହ କରିଥଲେ । 
ଗୋପବନ୍ଧୁ ଚୌଧୂରୀ ୧୯୨୧ 
ମସିହାରେ ଡେପୁଟି ମାଜିଷ୍ଟେଟ 
ଚାକିରୀ ଛାଡି ଅସହ ଯୋଗ 
ଆନ୍ଦୋଳନରେ ଯୋଗ ଦେବାରୁ 
ରମାଦେବୀ ମଧ୍ଯ ଖଦୀ ପିନ୍ଧିଲେ ଓ 
ସୂତା କାଟିଲେ ଏବଂ ନିଖ୍ଳ ଭାରତ 
ଚରଖା ସଂଘର ସଦସ୍ୟା ହେଲେ । 


୧୯୨୧ରେ ସେ ପ୍ରଥମେ 
ମହାମ୍ମାଗାନ୍ଧୀଙ୍କୁ ସାକ୍ଷାତ କଲେ । 
ସୋ ୧୯୨୨, ୧୯୨୮, 
୧୯୩୧ରେ ନିଖ୍ଳ ଭାରତୀୟ 
ଜାତୀୟ କଂଗ୍ରେସର ପ୍ରତିନିଧ୍‌ 
ଭାବରେ ଯୋଗ ଦେଇଥୁ୍‌ଲେ ଏବଂ 


- 


ଶ୍ରୀମତୀ ରମାଦେବୀ ଚୌଧୁରୀ 
ଜନ୍ଧ୍‌ “- ୧୮୯୯, ଦେହାନ୍ତ - ୨୨.୭.୮୫ ୧୯୩୦ର ଶେଷ ଭାଗରେ ଉତ୍କଳ 


ପିତା - ଗୋପାଳନ ବଲୁ୍ଭ ଦାସ, ମାତା- ବସନ୍ତ ନୂମାରୀ ଦେଇ, ପ୍ରାଦେଶିକ କଂଗ୍ରେସ କମିଟିର 


ସତ୍ୟଭାମାପୂର, କଟକ | ଅଧ୍ଯକ୍ଷା ହୋଇଥୁଲେ । ସ୍ଵାଧୀନତା 


ସଂଗ୍ରାମରେ ଯୋଗଦେଇ ସେ ବିଦେଶୀ ବର୍ଜନ, ନିଶାନିବାରଣ, ସତ୍ୟାଗ୍ରହ ପାଇଁ ସତ୍ୟାଗ୍ରହୀ ଓ ଅର୍ଥ 
ସଂଗ୍ରହ ଏବଂ ଲବଣ ଆଇନ ଅମାନ୍ୟ କରିଥଲେ । ସେଥ୍ପାଇଁ ତାଙ୍କୁ ୧୯୩୦ ଓ ୧୯୩୨ରେ କାରାଦଣ୍ଡରେ 
ଦଣ୍ଡିତ କରାଯାଇ ଯଥାକ୍ରମେ ଭାଗଲପୂର ସେଣ୍ଟାଲ ଜେଲ ଓ ହଜାରିବାଗ ସେଣ୍ଟାଲ ଜେଲରେ ରଖାଯାଇଥ୍‌୍ଲା 


tn 

୧୯୩୨ରେ ସେ କାରାମୁକ୍ତ ହୋଇ ହରିଜନ ସେବକ ସଂଘର ଯୁଗ୍ଳ ସଂପାଦକ ଭାବରେ ଅସ୍କୃଶ୍ୟତା 
ନିବାରଣ କାର୍ଯ୍ୟ କଲେ ଏବଂ ୧୯୩୪ ରେ ଗାନ୍ଧିଜୀଙ୍କର ହରିଜନ ପଦଯାତ୍ରାର ଅନ୍ୟତମ ସଂଚାଳିକା 
ଭାବରେ କାର୍ଯ୍ୟ କଲେ । ଗାନ୍ଧିଜୀଙ୍କ ନିଦ୍ଦେଶରେ ସେ ସଭର୍ତ୍ରକ ବରୀ ଅଂଚଳକୁ ଯାଇ ନିଜ ଅନୁଗାମୀମାନଙ୍କ 
ସହ ଖଦୀ, ହସ୍ତୋଦ୍ୟୋଗ, ନିଶାନିବାରଣ, ସାକ୍ଷରତା ପ୍ରସାର, ଗ୍ରାମ ସଫାଇ, ଅସ୍ୃଶ୍ୟତା ନିବାରଣ, 
ଗୋ ସେବା, ନାରୀ ଜାଗରଣ ଆଦି ରଚନାତ୍ମକ କାର୍ଯ୍ୟ କଲେ । 

୧୯୪୨ ରେ ବିଟିଶ ସରକାର ତାଙ୍କୁ ଅଟକବନ୍ଦୀ କଲେ । ଦୂଇବର୍ଷରୁ କିଛି ଅଧ୍କ କାଳ ଅଟକ ରହି 
ସେ କାରାମୁକ୍ତ ହେବା ପରେ ମହାମ୍ମାଗାନ୍ଧିଙ୍କ ନିଦ୍ଦେଶ କ୍ରମେ କସ୍ତୁରବା ଗାନ୍ଧି ରାଷ୍ଟ୍ରୀୟ ସ୍ଲାରକ ନିଧ୍ର 
ପ୍ରତିନିଧ୍‌ ହୋଇ ଓଡ଼ିଶାରେ ନାରୀକଲ୍ୟାଣ ଓ ଶିଶୁ ଶିକ୍ଷା କାର୍ଯ୍ୟ କଲେ ଓ ବହୁ ମହିଳାଙ୍କୁ ତାଲିମ ଦେଇ 
ଏହି କାର୍ଯ୍ୟରେ ଲଗାଇଲେ । 

ଓଡ଼ିଶାରେ ବଢ଼ି, ମରୁଡ଼ି, ବାତ୍ୟା ଆଦି ପ୍ରାକୃତିକ ବିପର୍ଯ୍ୟୟ, ହଇଜା ବସନ୍ତ ଆଦି ମହାମାରିରେ 
ସେ ଦଳବଳ ସହ ସଂକଟତ୍ରାଣ କାର୍ଯ୍ୟ କରୂଥ୍‌ଲେ | ବାଂଲାଦେଶ ଶରଣାର୍ଥୀ ସେବା, ଭାରତ -ଚୀନ ଯୁଦ୍ଧ 
ସମୟରେ ଭାରତର ସୀମାନ୍ତକୁ ଯାଇ ଶାନ୍ତି ସ୍ଥାପନ କରିବା, ସାଂପ୍ରଦାୟିକ ଅଶାନ୍ତି, ଛାତ୍ର ଆନ୍ଦୋଳନ 
ଆଦି ଓଡ଼ିଶାର ଓ ଭାରତର ବିଭିନ୍ନ ପ୍ରକାର ଜଟିଳ ସମସ୍ୟାର ସମାଧାନରେ ତାଙ୍କର ହାତ ଥୁଲା । 

ବି ନୋବାଜୀଙ୍କ ଦ୍ଵାରା ପ୍ରବର୍ରିତ ଭୂଦାନ ଆନ୍ଦୋଳନରେ ଯୋଗ ଦେଇ ସେ ଓଡ଼ିଶାର ବିଭିନ୍ନ ଜିଲ୍ଲାରେ 
ଏପରିକି କୋରାପୁଟର ବଣ ପାହାଡ଼ ଘେରା ଅଂଚଳରେ ପଦଯାତ୍ରା କରି ଅହିଂସାତ୍ମକ ପଦ୍ଧତିରେ ଆର୍ଥକ 
ସମାନତା ଆଣିବା ପାଇଁ ସେ ଓ ତାଙ୍କର ପରିବାର ଆପ୍ରାଣ ଉଦ୍ୟମ କରିଥଲେ | 

୧୯୭୫ ରେ ଜରୁରୀକାଳୀନ ପରିସ୍ଥିତିର ବିରୋଧ କରିବା ହେତୁ ତାଙ୍କୁ ତଦାନୀନ୍ତନ ସରକାର 
ନଜରବନ୍ଦ କରି ରଖ୍ଥୁଲେ । 

ରମାଦେବୀ ଶେଷ ଜୀବନ ପର୍ଯ୍ୟନ୍ତ ଶିଶୁ ବିହାର, କର୍କଟ ରୋଗ ନିରୂପଣ କେନ୍ଦ୍ର ସେବାସମିତି ଆଦି 
ସଂସ୍ଥାର ପ୍ରତିଷ୍ଠାତା ସଦସ୍ୟ ଏବଂ ସର୍ବସେବା ସଂଘ, ରେଡକ୍ରସ ସୋସାଇଟି ଭଳି ଅଖ୍ଳ ଭାରତୀୟ 
ଅନୁଷ୍ଠାନ ସହିତ ସଂପୃକ୍ତ ଥ୍ଲେ । ସେଥ୍ପାଇଁ ଉକୁଳ ବିଶ୍ଵ ବିଦ୍ୟାଳୟ ତାଙ୍କୁ ଡକୁରେଟ ଉପାଧ୍‌ ପ୍ରଦାନ 
କରିଥ୍ଲେ ଏବଂ ଯମୁନାଲାଲ ବଜାଜ ଫାଉଣ୍ଡେସନ୍‌ ତାଙ୍କୁ ବଜାଜ ପୁରସ୍କାର ପ୍ରଦାନ କରିଥୁଲେ ! 

ପାରା ସଭ୍ୟତାର 
ଚଳଣିରେ ଲାଳିତ ପାଳିତ ହୋଇ 
ଥ୍ଲେ ହେଁ ଅସହଯୋଗ 
ଆନ୍ଦୋଳନର ମୌସମ ର ସେ 
ସରକାରୀ କଲେଜରେ ପାଠ ନ ପଢ଼ି 
ରବୀନ୍ଦ୍ରନାଥ ଠାକୃରଙ୍କ ଦ୍ଵାରା ସ୍ଥାପିତ 
ଅନୁଷ୍ଠାନ ଶାନ୍ତି ନିକେତନରେ ରହି 
ପାଠ ପଢ଼ିଲେ ଏବଂ ରବୀନ୍ଦ୍ର ନାଥ 
ହେଲେ ତାଙ୍କର ଗୁରୁଦେବ । 


୧୯୨୭ ରେ ସେ ନବକୃଷ୍ଣ 
ଚୌଧୁୂରୀଙ୍କୁ ବିବାହ କଲେ | ଦୁହେଁ 
ଜଗତସିଂହପୁର ଅନ୍ତର୍ଗତ 
ତରିକୁନ୍ଦରେ ରହି ଉନ୍ନତ ଧରଣର 
ଚାଷ ପ୍ରବର୍ରନର ପ୍ରୟୋଗ କରିବା 
ସଂଗେ ସଂଗେ ନୈଶ ବିଦ୍ୟାଳୟ 
ସ୍ଥାପନ, ଅସ୍କୃଶ୍ୟତା ନିବାରଣ, ଯୁବ 

ସଂଗଠନାଦି କାର୍ଯ୍ୟ କଲେ । 
୧୯୩୦ରେ ମାଳତୀ ଦେବୀ 
{ A ଚୌଧୁରୀ ଲବଣ ସତ୍ୟାଗ୍ରହରେ 
¥ Ch ଯୋଗ ଦେଇ ଇଞ୍ଚଡି ଓ କୂଜଙ୍ଗର 
ପୋତା ନଲରେ ଲବଣ ଆଇନ 

ଶ୍ରୀମତୀ ମାଳତୀ ଚୌଧୁରୀ 

ଜନ୍ମ - ୧୯୦୪, ଅମାନ୍ୟ କଲେ । ବିଦେଶୀ ବର୍ଜନ, 
ପିତା- କୁମୁଦନାଥ ସେନ୍‌, ମାତା- ସ୍ନେହଲତା ସେନ୍‌, ନିଶା ନିବାରଣ ନିମନ୍ତେ ବିଲାତୀ ଲୁଗା 
କାମାରାଖାଡା, ବିକ୍ରମପୂର, ଢ଼ାକା ଦୋକାନ, ମଦ ଦୋକାନ ଆଗରେ 
ପିକେଟଂ କରିବା, ଗ୍ରାମେ ଗ୍ରାମେ ବୁଲି ସତ୍ୟାଗ୍ରହୀ ସଂଗ୍ରହ କରିବା ଆଦି କାର୍ଯ୍ୟ କରିବା ଯୋଗୁ ସେ ବନ୍ଦୀ 
ହୋଇ ଛଅମାସ କାରାଦଣ୍ଡ ପାଇଲେ ଏବଂ ତାଙ୍କର ଶିଶୁ କନ୍ୟା ଉତ୍ତରା ସହ ଭାଗଲପୁର ସେଣ୍ଟ୍ରାଲ ଜେଲ୍‌ରେ 
ରହିଲେ। ୧୯୩୧ରେ ଗାନ୍ଧି ଇରଉଇନ୍‌ ରାଜିନାମା ପରେ ସେ କାରାମୁକ୍ତ ହୋଇ ସ୍ବେଚୁାସେବିକା ସଂଗଠନ 

କାର୍ଯ୍ୟ କରୁ କରୁ ୧୯୩୨ ରେ ପୂନର୍ବାର ଗିରଫ ହେଲେ । ଏଥର ତାଙ୍କର ଚାରିମାସ ବୟସର ଶିଶୁପୂତ୍ର 
ସହ ହଜାରିବାଗ ଜେଲରେ ରହିଲେ । 


କାରାମୁକ୍ତ ହେବା ପରେ ସେ ଅସ୍କୃଶ୍ୟତା ନିବାରଣ, ଚାଷୀ ସଂଗଠନ, କଂଗ୍ରେସ ସୋଶାଲିଷ୍ଟ ପାଟି 
ସଂଚାଳନା, ଗଡ଼ଜାତ ପ୍ରଜା ଆନ୍ଦୋଳନ ସଂଚାଳନା କାର୍ଯ୍ୟରେ ଲାଗି ପଡ଼ିଲେ । ବେଠୀଭେଟି ବନ୍ଦ କରିବା 
ଓ ମିନହା ପ୍ରଜାଙ୍କର ଗଛମାଛରେ ଅଧ୍କାର ପାଇଁ ସେ ଆପ୍ରାଣ ଲଢ଼େଇ କରିଥୁଲେ । ଉତ୍କଳ ପ୍ରାଦେଶିକ 
କଂଗ୍ରେସ କମିଟିର ଅଧ୍ଯକ୍ଷା ଭାବରେ ସେ ଜାତୀୟ କଂଗ୍ରେସର ମୁଖ୍ୟ ସଂଚାଳିକା ଥୁଲେ । ୧୯୪୨ ରେ 
ଭାରତଛାଡ଼ ଆନ୍ଦୋଳନରେ ଯୋଗ ଦେବାରୁ ବ୍ରିଟିଶ ସରକାର ତାଙ୍କୁ ଅଟକବନ୍ଦୀ କରି ଜେଲ୍‌ରେ ରଖ୍ଲେ । 
ବନ୍ଦୀ ଦଶାରେ ମଧ୍ଯ ସେ ସାଥୀ ବନ୍ଦୀମାନଙ୍କୁ ପାଠ ପଢ଼ାଇବା, ସଂଗୀତ ଶିଖାଇବା କାମ କରୁଥ୍‌ଲେ | ତାଙ୍କର 
ବଡ଼ ଝିଅ ଉତ୍ତରା ମଧ୍ଯ ମାତ୍ର ପନ୍ଦର ବର୍ଷ ବୟସରେ କାରାବରଣ କରିଥଲେ | 


କାରାମୁକ୍ତ ହୋଇ ସେ ଗଡଜାତ ଆନ୍ଦୋଳନରେ ଯୋଗଦେଇ ବନ୍ଦୀ ହୋଇଥୁବା କର୍ମୀଙ୍କ ପୁଅ ଝିଅଙ୍କ 
ସକାଶେ ବାଜୀରାଉତ ଛାତ୍ରାବାସ ସ୍ଥାପନ କଲେ | ଏହି ସମୟରେ ସେ ଶାସନ ବିଧାୟକ ସଭାର ସଦସ୍ୟା 
ନିର୍ବାଚିତ ହେଲେ । ମାତ୍ର କିଛିମାସ ପରେ ସେହି ପଦରୁ ଇସ୍ତଫା ଦେଇ ସେ ଉତ୍କଳ ନବଜୀବନ ମଣ୍ଡଳ 
ଗଠନ କରି ଆଦିବାସୀ ଉନ୍ନୟନ କାର୍ଯ୍ୟରେ ଲାଗିପଡ଼ିଲେ । ଗାନ୍ଧିଜୀଙ୍କ ନୂଆଖାଲି ଗସ୍ତ ବେଳେ ମାଳତୀ 
ଦେବୀ ତାଙ୍କ ସାଂଗରେ ଥୁଲେ ଏବଂ ଗାନ୍ଧିଜୀ ଙ୍କ ନିର୍ଦ୍ଦେଶରେ ହତ୍ୟାକାରୀମାନଙ୍କ ଘରକୁ ଯାଇ ସେମାନଙ୍କ 
ସହିତ ଆଳାପ କରୂଥ୍‌ଲେ । 


ଦେଶ ସ୍ଵାଧୀନ ହେବା ପରେ ମଧ୍ଯ ସେ ଆଦିବାସୀ ସେବା, ନାରୀ ଜାଗରଣ କର୍ମୀତାଲିମ ଆଦି କାର୍ଯ୍ୟ 
କରିବା ସଂଗେ ସଂଗେ ଅନ୍ୟାୟ ଅନୀତି ବିରୁଦ୍ଧରେ ଜୀବନ ପଣ କରି ଲଢୁଛନ୍ତି । ଏଥ୍ପାଇଁ ଦେଶବାସୀ 
ତାଙ୍କୁ ବଜାଜ ପୁରସ୍କାର, ରାଷ୍ଟ୍ରପତି ପୁରସ୍କାର, ଦେଶିକୋତ୍ତମ ଉପାଧ୍‌ ଆଦି ଦେଇ ସମ୍ମାନିତ କରିଛନ୍ତି । 

ସେ କଟକ ମେଡିକାଲ 
ସ୍କୁଲରେ ଅଧ୍ୟୟନ କରି ଡାକ୍ତର 
ହୋଇଥ୍‌ଲେ। ତାହା ସଂଗେ ସଂଗେ 
ସାହିତ୍ୟ ସେବାରେ ମଧ୍ଯ ସେ ନିଜକୁ 
ନିୟୋଜିତ କରିଥୁଲେ । ତାଙ୍କର 
“ନଅତୁ ଶ୍ତୀ।, “ପରଶମଣି 
‘କାଳୀବୋହୂ', ‘ରଘୁଅରକ୍ଷିତ' , 
ଆଦି ଉପନ୍ୟାସରେ ଜାତିଭେଦ, 
ସାମାଜିକ କୁସଂସ୍କାର ଓ ନାରୀ 
ନିର୍ଯ୍ୟାତନା ବିରୁଦ୍ଧରେ ସେ ବିଦ୍ରୋହ 
ସୃଷ୍ଟି କରିଥ୍‌ଲେ । ଏହା ଢାତୀୟ 
ସଂଗ୍ରାମ କ୍ଷେତ୍ରରେ ସହାୟକ ହେବା 
ସଂଗେ ସଂଗେ ଓଡ଼ିଆ ଉପନ୍ୟାସ 
କ୍ଷେତ୍ରରେ ତାଙ୍କୁ ପ୍ରତିଷ୍ଠିତ କରିଛି । 

ଓଡ଼ିଆ ପଦ୍ୟ ସାହିତ୍ୟରେ ମଧ୍ଯ 
ସେ ଯଶ ଅର୍ଜ୍ଚନ କରିଛନ୍ତି । 
'ଉଚ୍ଛାସ”, “ସୂଳିଙ୍ଗ', ‘ଅର୍ଚ୍ନା'ର 
କବିତା ଗୁଡ଼ିକରେ କୁନ୍ତଳା 
କରମାରୀଙ୍କର ଭଗବତ୍‌ ଭକ୍ତି ଓ ଦେଶ 
ପ୍ରେମର ପରିଚୟ ମିଳିଥାଏ । 


= ତାଙ୍କର ଆହାନ' ନାମକ ପୂସ୍ତିକାଟି 


` ଉନ୍କଳ ଭାରତୀ କୂନ୍ତଳା କୁମାରୀ ସାବତ | ଟା 
ଜନ୍ମ - ୧୯୦୦, ଦେହାନ୍ତ-୧୯୩୮ ବ୍ରଟଶ ସରକାରଙ୍କ ଦ୍ବାରା ବାଜ୍ୟାପ୍ତ 
ପିତା- ଦାନିଏଲ ସାବତ, ମାତା- ମନିକା ସାବତ କରାଯାଇଥୁ୍‌ଲା । କାରଣ ତାହାର 


ଦେଶ ପ୍ରେମ ସୂଚକ ଭାଷା ବହୁ ଲୋକଙ୍କୁ ଜାତୀୟ ସଂଗ୍ରାମରେ ଯୋଗ ଦେବା ପାଇଁ ପ୍ରବର୍ଭନା ଦେଇଥ୍‌ଲା । 
୧୯୩୦ ମସିହାର ଲବଣ ସତ୍ୟାଗ୍ରହ ସମୟରେ ତାଙ୍କର ଆହାନ - 


¥ 4 ons ri 

“ଆମ୍ଭେ ନାରୀଗଣ କୋଣରୁ ବାନ୍ଦାରି 
ଧରିବୁ ଅସନ୍ଦଯୋଗ ତରବାର! 

ଅହିଂସ ଅସହଯୋଗ ରଣାଇଂନେ 

କର୍ମ! ହୋଇ ବାହାରିବ କଣେ କଣେ 
ମନହ୍ଦାତ/ ଆ/ହୁ/ନ ଦେଇଛନି ଆଳି 

ଆସ ମୋ/ ଭଉଣୀ! ଦୁରା/ ବେଣ ସାଛି, ”? 


ଲୋକଙ୍କ ମଧ୍ଯରେ ଜନ୍ମାଦନା ଆଣି ଦେଇଥ୍ଲା ! 

ସେ ଦିଲ୍ଲୀରେ ଚିକିତ୍ସାଳୟ ସ୍ଥାପନ କରିବା ସଂଗେ ସଂଗେ ହିନ୍ଦୀ ଭାଷାରେ ମଧ୍ଯ କବିତା ରଚନା କରି 
ଯଶସ୍ବିନୀ ହୋଇଥୁଲେ। ଆର୍ଯ୍ୟ ସମାଜ ଦ୍ଵାରା ପ୍ରଭାବିତ ହୋଇ ସେ ଆର୍ଯ୍ୟ ଧର୍ମରେ ଦୀକ୍ଷିତ ହୋଇଥ୍‌ଲେ । 
ତାଙ୍କର ସ୍ବାମୀ କୃଷ୍ଣପ୍ରସାଦ ବ୍ରହ୍ମଚାରୀ ମଧ୍ୟ ଜାତୀୟ ଭାବାପନ୍ନ ଥୁଲେ । 


କୁନ୍ତଳା କ୍ରମାରୀ ଏକାଧାରେ କବି, ଓ୍ୟପନ୍ୟାସିକ, ବାଗ୍ୀ, ଚିକିତ୍ସା ଶାସ୍ତ ନିପୂଣା ଥୁଲେ । 


(୮) 


ବାଟ ଯେ ଦେଖାଇଲେ 

ଶ୍ରୀମତୀ ସୁନାମଣି ଦେବୀ 


ଜନ୍ମ ¬ ୧୯୦୦, ଦେହାନ୍ତ - ୩୧,୮.୯୪ 


PPS 
hoc EY 


ଶ୍ନୀମତ ସୁନାମଣି ଦେବୀ 
ବିଶ୍ଵନାଥପୂର ବ୍ରାହ୍ମଣ ଶାସନରେ 
ଜନ୍ଟ୍‌ ଗ୍ରହଣ କରିଥ୍‌ଲେ ଏବଂ 
ନୂଆଗୀ ଶାସନର ହୋତା 
ପରିବାରରେ ବିବାହ କରିଥୁଲେ । 


` ତାଙ୍କର ସ୍ଵାମୀ ଯନକ୍ଷ୍ମାରୋଗାକ୍ରାନ୍ତ 


ହେଇ ପ୍ରାଣ ହରାଇଥ୍‌ଲେ । 


' ସ୍ବାମୀଙ୍କର ବଡ଼ଭାଇ ପଶ୍ତିତ 
` କୃପାସିନ୍ଧୁ ହୋତାଙ୍କଠାରୁ ପ୍ରୋତ୍ସାହନ 


ପାଇ ସେ ଘରେ ପାଠ ପଢ଼ିଲେ ଓ 
ସୂତା କାଟିଲେ । 


ପଣ୍ଡିତ ହୋତାଙ୍କ ପ୍ରଭାବରେ 
ସେ ପର୍ଦଦାପ୍ରଥାକ୍ର ଅମାନ୍ୟ କରି 
୧୯ ୨୫ରେ ବୋଲଗଡ଼ ଆସି ସେ 
ଅଞ୍ଚଳର ମହିଳାମାନଙ୍କୁ ପ୍ରବର୍ରାଇ 
ଗୋଟିଏ ମହିଳା ସମ୍ମିଳନୀ 
ସଂଗଠନ କଲେ । ସେ ଯୁଗରେ 
ଏହା ଏକ ଅଭାବନୀୟ ବ୍ୟାପାର 
ଥୁଲା । ଏହି ସମ୍ମିଳନୀରେ ପଡଷ୍ଚିତ 
ଗୋପବଂଧୂ ଦାସ ( ଉତ୍କଳମଣି) 
ତାଙ୍କର କର୍ମନିଷ୍ଠା ଓ ସଂଗଠନ 
ଶକ୍ତିର ଭୂୟସୀ ପ୍ରଶଂସା 
କରିଥଲେ । 

୧୯୨୬ରେ ଉକ୍କଳମଣି 


ଗୋପବଂଧୁ ଦାସ ଯେଉଁ ବିଧବାଶ୍ରମ ସ୍ଥାପନ କଲେ, ସମାଜର ପ୍ରବଳ ବିରୋଧ ସନ୍ତ୍ବେ ସୁନାମଣି ଦେବୀ 
ସେହି ବିଧବାଶ୍ରମରେ ଯୋଗ ଦେଲେ । ତାହାପରେ ତାଙ୍କୁ ଗାନ୍ଧିଜୀଙ୍କ ଦ୍ରାରା ଗୁଜୁରାତରେ ସ୍ଥାପିତ ସତ୍ୟାଗ୍ରହ 
ଆଶ୍ରମକୁ ପଠାଗଲା । ସେଠାରେ ତାଙ୍କର ପରିଛୁନ୍ନତା ଓ ସମୟାନୁବର୍ଭିତା ଗୁଣ ଯୋଗୁ ଗାନ୍ଧିଜୀ ତାଙ୍କୁ 


‘ଅନାସକ୍ତି ଯୋଗ ପୁସ୍ତକ ପାରିତୋଷିକ ଦେଇଥ୍‌ଲେ । 


ବାଟ ଯେ ଦେଖାଇଲେ 


(୯) 

ସତ୍ୟାଗ୍ରହ ଆଶ୍ରମରୁ ଫେରି ଆସି ସେ ସ୍ଵାଧୀନତା ସଂଗ୍ରାମରେ ଯୋଗ ଦେଇ କାରାବରଣ କଲେ । 
ମହାତ୍ମାଗାନ୍ଧୀଙ୍କ ନିଦ୍ଦେଶରେ ସେ ଗ୍ରାମାଞ୍ଚଳରେ ରଚନାତ୍ମକ କାର୍ଯ୍ୟ କରିବା ଉଦ୍ଦେଶ୍ୟରେ ପୂରୀ ଜିଲ୍ଲାର 
ବେରବୋଇ ଗ୍ରାମରେ ସେବାକୂଟୀର ସ୍ଥାପନ କରି ନାରୀ ଜାଗରଣ, ଖଦୀ ପ୍ରସାର, ଅସ୍ୃଶ୍ୟତା ନିବାରଣ 
କାର୍ଯ୍ୟ କରିବା ସଂଗେ ସଂଗେ ଓଡ଼ିଶାର ବିଭିନ୍ନ ଜିଲ୍ଲାର ମହିଳା ମାନଙ୍କ ଘେନି ଶିକ୍ଷା ଶିବିରମାନ ଚଳାଇଲେ । 
ବଢ଼ି ମରୁଡ଼ିରେ ସଂକଟତ୍ରାଣ କାର୍ଯ୍ୟ କରିବା ପାଇଁ ସେ ବିଭିନ୍ନ ଅଂଚଳକୁ ଯାଉଥ୍‌ଲୋ। ବିନୋବାଜୀଙ୍କର 
ଓଡ଼ିଶାରେ ପଦଯାତ୍ରା ସମୟରେ ସୁଦୂର କୋରାପୂଟ ଜିଲ୍ଲାରେ ବୁଲି ବୁଲି ସେ ଭୁଦାନ ବାର୍ଉଜା ପ୍ରଚାର 
କରିଥ୍ଲେ ! ଜଣେ ନିଷ୍ଠାପର ସ୍ଵାଧୀନତା ସଂଗ୍ରାମୀ ଓ ରଚନାତ୍ମକ କର୍ମୀ ଭାବରେ ସେ ଯଶ ଅର୍ଜନ 
କରିଅଛନ୍ତି । 


ବାଟ ଯେ ଦେଖାଇଲେ (eo) 

ସ୍କାନ ପଦାଙ୍କ ଅନୁସରଣ 
a କରି ଓଡ଼ିଶାରେ ଯେଉଁ 
ମହି ଳାମାନେ ନିଜର ସୂଖ 
ସ୍ଵାଚୁନ୍ଦ୍ଯମୟ ପାରିବାରିକ ଜୀବନକୁ 
ଜଳାଞ୍ଜଳି ଦେଇ ସ୍ବାଧୀନତା 
ସଂଗ୍ରାମରେ ଝାସ ଦେଇଥ୍‌ଲେ 
ଶ୍ରୀମତୀ ସୁଭଦ୍ର। ମହତାବ 
ସେମାନଙ୍କ ମଧ୍ଯରେ ଅଗ୍ରଗଣ୍ୟା । 
ଅଗରପଡ଼ାର ରାଣୀ ଭାବରେ ସେହି 
ରାଜ ପରି ବାରର ସଂଚାଳିକା 
ହୋଇଥ୍‌ଲେ ହେଁ ସେ ଏକ ପ୍ରକାରେ 
ଅସୂର୍ଯ୍ୟଂପଶ୍ୟା ଥଲେ । ସ୍ଵାମୀଙ୍କ 
+P ଆଦର୍ଶରେ ଅନୁପ୍ରାଣିତ ହୋଇ ସେ 
ଏ ଭାବରେ ପାଦରେ ଚାଲି 
ଚାଲି ଗ୍ରାମେ ଗ୍ରାମେ ଏକାକୀ ବୁଲି 
ବ୍ରଲି ସ୍ଵରାଜ୍ୟ ବାର୍ଭ। ପ୍ରଚାର 
କରିଥଲେ ତାହା ପତ୍ୟକ୍ଷଦର୍ଶୀଙ୍କ 
ବ୍ୟତୀତ ଅନ୍ଯ କେହି କନ୍ପନ। 
କରିପାରିବେ ନାହିଁ । ବାଲେଶ୍ବରର 
ବାଲି ଆପାଳ ଅଞ୍ଚଳରେ ପ୍ରଚାର 
mr କାର୍ଯ୍ୟ କରୁଥ୍ବା ବେଳେ ବ୍ରିଟିଶ 
ଶ୍ରୀମତୀ ସୁଭଦ୍ରା ମହତାବ ସରକାର ତାଙ୍କ ନାମରେ ଗିରଫ 
କନୁ - ୧୯୦୧, ଦେହାବସାନ - ୧୧.୯.୭୮ ପରୱାନା ବାହାର କରିବାରୁ ସେ 
ଏକାକୀ ସମୁଦ୍ର କୂଳେ କୂଳେ ଚାଲି 
ଚାଲି ଆସି ବାଲେଶ୍ଵରରେ ପହଞ୍ଥ୍ଲେ | ୧୯୩୨ ରେ ତାଙ୍କୁ ଗିରଫ କରାଯାଇ ହଜାରିବାଗ ସେଣ୍ଟ୍ରାଲ 
ଜେଲରେ ରଖାଯାଇଥୁଲା । 
କାରାମୁକ୍ତ ହେବା ପରେ ସେ ୧୯୩୪ ରେ ଗାନିଜୀଙ୍କର ପ୍ରତ୍ୟକ୍ଷ ସଂପର୍କରେ ଆସିଲେ ଏବଂ ଖଦୀ, 
ଅସ୍କୃଶ୍ୟତା ନିବାରଣ ଆଦି ଗଠନମୂଳକ କାର୍ଯ୍ୟରେ ଯୋଗ ଦେଲେ । ଶ୍ରୀମତୀ ପୂରବାଇଙ୍କୁ ଗାନ୍ଧିଜୀ 


ସ୍ଵାମୀ- ଶ୍ରୀ ହରେକୃଷ୍ଣ ମହତାବ, ଅଗରପଡ଼ା, ଭଦ୍ରଖ 


ବାଟ ଯେ ଦେଖାଇଲେ (ee) 

ଓଡ଼ିଶାରେ ଖଦୀ କାମ କରିବା ପାଇଁ ତାଙ୍କ ସତ୍ୟାଗ୍ରହ ଆଶ୍ରମରୁ ପଠାଇଥ୍‌ଲେ । ସେ ଯୁଗରେ ଲୋକଙ୍କୁ 
ସୂତା କାଟିବା ପାଇଁ ଛୁଆଁଛୁଇଁ ଭେଦ ଛାଡିବା ପାଇଁ ପ୍ରବର୍ଭାଇଵବା ଅତି କଠିନ କାର୍ଯ୍ୟ ଥୁଲା । ଶ୍ରୀମତୀ 
ସୁଭଦ୍ରା ମହତାବ ଏସବ୍ର ବାଧାବିଗ୍ନକୁ ଖାତର ନ କରି ଗ୍ରାମେ ଗ୍ରାମେ ବୁଲି ମହିଳାମାନଙ୍କୁ ଖଦୀ ବିଚାର 
ବୁଝାଉଥ୍‌ଲେ | ତାଙ୍କର ପ୍ରଭାବରେ ତାଙ୍କର ଆମତ୍ମୀୟା ଶ୍ରୀମତୀ ମୈନାବିବି ପ୍ରଭୃତି ମଧ୍ୟ ରଚନାତ୍ମକ କାର୍ଯ୍ୟରେ 
ସହଯୋଗ କରିଥୁଲେ । 


ଶ୍ରୀଯୁକ୍ତ ହରେକୃଷ୍ଣ ମହତାବ ଯେତେବେଳେ ତାଙ୍କର ପ୍ରାଚୀନ ରାଜ ଦେବାଳୟରେ ˆ କର୍ମ ମନ୍ଦିର 
ସ୍ଥାପନ କରି ସେହି ମନ୍ଦିରକୁ ଗାନ୍ଧିଜୀଙ୍କ ପରିକଳ୍ପିତ ମନ୍ଦିରରେ ପରିଣତ କରିବା ପାଇଁ କୃତସଂକଳ୍ପ ହେଲେ 
ସେତେବେଳେ ଶ୍ରୀମତୀ ସୁଭଦ୍ରା ମହତାବ ଅକୁଣ୍ଠ ଚିତ୍ତରେ ସେହି କାର୍ଯ୍ୟକୁ କେବଳ ସମର୍ଥନ କଲେ ନାହିଁ 
ଜଣେ କର୍ମୀ ଭାବରେ ସେହି କାର୍ଯ୍ୟରେ ନିଷ୍ଠାର ସହିତ ଯୋଗ ଦେଲେ | ତାଙ୍କର ଉତ୍ସର୍ଗୀକୃତ ଜୀବନ ବହୁ 
ମହିଳାଙ୍କୁ ଦେଶ-ସେବା କରିବା ପାଇଁ ଉଦ୍‌ବ୍ରଦ୍ଧ କରିଥୁଲା । 


ବାଟ ଯେ ଦେଖାଇଲେ (୧୨) 

ଗ୍ନୀମତୀ ପୁରବାରଭ ଗୁଢୁରାତ 
ରାଜ୍ୟରେ ଜନ୍ମ ଗ୍ରହଣ କରିଥଲେ 
ଏବଂ ଅନ୍ପ ବୟସରେ ତାଙ୍କର ସ୍ଵାମୀ 
ବିୟୋଗ ହୋଇଥଲା । ଏକମାତ୍ର 
କନ୍ୟାକୁ ଚାହିଁ ସେ ସ୍ଵାମୀ ବିୟୋଗ 
` ଦୁଃଖକୁ ପାଶୋରି ଥ୍ଲେ। କିଛି କାଳ 
` ପରେ ସେହି ଝିଅଟିର ମଧ୍ଯ ଅକାଳ 
ମୃତ୍ୟୁ ହେଲା । ପୁରବାଇ ଶୋକରେ 
ଅଧୀର ହୋଇ ଏନ୍ଦପ୍ରକାର ପାଗଳ 
ହେ।ଇଗଲେ | ଏହି ସମୟରେ 
` ତାଙ୍କର ଜ୍ବାଇଁ ସମ୍ବାଦ ପତ୍ରରେ 
` ମହାମତ୍ମାଗାଛିଙ୍କ ସତ୍ୟାଗ୍ରହ ଆଶ୍ରମ 
କଥା ପଢ଼ିଲେ । ସେ ମହାମ୍ମାଗାନିଙ୍କୁ 
ପୁରବାଇଙ୍କ କଥା ଜଣାଇବାରୁ 
ମହାତ୍ମାଗାନ୍ଧି ତାଙ୍କୁ ସତ୍ୟାଗ୍ରହ 
ଆଶ୍ରମରେ ଛାଡ଼ିଦେଇ ଯିବା ପାଇଁ 
ଲେଖ୍ଲେ । 


ପୁରବ।ାରଇ ସତ୍ଯାଗ୍ରହ 
ଆଶ୍ରମରେ ଗାନ୍ଧିଜୀ ଓ ମାଆ 
କସ୍ତୁରବାଇତଙ୍କ ସାନିଧ୍ୟ ଲାଭ କରିବା 
¥ Pate ! ସଂଗେ ସଂଗେ ପ୍ରାର୍ଥନା, ସୂତାକଟା 

ଆଦି କାର୍ଯ୍ୟକ୍ରମରେ ଯୋଗ 


ଶ୍ରୀମତୀ ପୁରବାଇତ 
ଜନ୍ମ - ୧୮୭୦, ଦେହାବସାନ - ୨୮.୧୨.୧୯୭୧ ଦେଲେ । ସତ୍‌ ପୂରୁଷମାନଙ୍କର 


ପ୍ରବଚନ ଶୁଣିଲେ । ତାଙ୍କର ସନ୍ତାନ ବିୟୋଗ ଦୁଃଖ ପ୍ରଶମିତ ହେଲା । 


ସେତେବେଳେ ଆଉ ଜଣେ ଗୁଢଚ୍ଛୁରାତୀ ଲକ୍ଷପତି ଢୀବରାମଜୀ କଲ୍ୟାଣୀ କୋଠାରୀ ଗାନ୍ଧିଜୀଙ୍କ 
ନିଦୈଶରେ ଓଡ଼ିଶା ଆସି ଭଦ୍ରଖରେ ଆଶ୍ରମ ସ୍ଥାପନ କରି ସୂତାକଟାର ପ୍ରସାର ପାଇଁ କାର୍ଯ୍ୟ କରୂଥ୍ଲେ । 
ଗାନ୍ଧିଜୀ ପୁରବାଇଙ୍କୁ ତାଙ୍କ ନିକଟକୁ ପଠାଇଲେ | ପୁରବାଇଭ, କୋଠରୀଜୀଙ୍କ ପତ୍ନୀ ନାଥ୍‌ ବାର ଓ ଆଉ 

ଜଣେ ଭଉଣୀ ଶଶିବାଇଙ୍କ ସଙ୍ଗେ ବୁଲି ବ୍ରଲି ଓଡ଼ିଶାରେ ସୂତାକଟାର ପ୍ରସାର ପାଇଁ କାର୍ଯ୍ୟ କଲେ । 
ଶ୍ରୀମତୀ ସୁଭଦ୍ରା ମହତାବ ମଧ୍ଯ ମଧ୍ଧେ ମଧ୍ଧେ ତାଙ୍କ ସଂଗେ କାର୍ଯ୍ୟ କରୂୁଥ୍‌ଲେ । ସେ ସୋରୋରେ ଆଶ୍ରମ 
ସ୍ଥାପନ କରି ବହୁ ଅନାଥ ଓ ଦୃଃସ୍ଥ ଝିଅଙ୍କୁ ତାଲିମ ଦେଇ ଥଇଥାନ କରିଛନ୍ତି | ୧୯ ୪୩-୪୪ର ଦୁର୍ଭିକ୍ଷ 
ସମୟରେ ଦୁର୍ଭିକ୍ଷ ପୀଡିତ ଶିଶୁମାନଙ୍କର ପ୍ରାଣ ରକ୍ଷା କରିଥ୍‌ଲେ । ଓଡିଶାର ଦୀନ ଦୃୁଃଖୀମାନଙ୍କୁ ଥଇଥାନ 
କରିବାରେ ତାଙ୍କର କାର୍ଯ୍ୟ ଅବିସ୍ପରଣୀୟ ଅଟେ । 

ବ୍ବୀହୃଣ ପରିବାରରେ ଜନ୍ମ 
ଗ୍ରହଣ କରିଥ୍‌ବାରୁ ଶ୍ରୀମତୀ 
ପ୍ରଭାବତୀ ଦେବୀଙ୍କର 
ବାଲ୍ୟକାଳରେ ଶ୍ରୀ ଜଗଦୀଶ 
ଦାସଙ୍କ ସହିତ ବିବାହ ସଂପନ୍ନ 
ହୋଇଥ୍ଲ। ଏବଂ ବାଲ୍ୟା- 
ବସ୍ତାରେ ହିଁ ସେ ବୈଧବ୍ୟ ଦଶା 
ଭୋଗ କଲେ । 

ପଞ୍ଚମ ଶ୍ରେଣୀ ପର୍ଯ୍ୟନ୍ତ 
ପାଠ ପଢ଼ିଥ୍ବାରୁ ପ୍ରଭାବତୀ 
ପୁରାଣ ପାଠ କରି ଅନ୍ୟକୁ 
ଶୁଣାଇ ପାରୁଥ୍ଲେ ଏବଂ ତାଙ୍କର 
ସୁସ୍ଵର ହେତୂ ଲୋକେ ପାଠ 
ଶୁଣିବାକୁ ଭଲ ପାଉଥ୍‌ଲେ । 


୧୯୩୭ ମସିହାରେ 
ଶ୍ରୀମତୀ ମାଳତୀ ଚୌଧୁରୀ ଜୀରା 
ନଦୀ ବାଲିରେ ଗୋଟିଏ ସଭାରେ 
ବକ୍ତ୍ତ। ଦେଇଥ୍‌ଲେ । ସେହି 
ସଭାରେ ଏକମାତ୍ର ମହିଳା 
ପ୍ରଭାବତୀ ଉପସ୍ଥିତ ଥୁଲେ | ସଭା 
ସରିବାରୂ ସେ ମାଳତୀ ଦେବାଙ୍କୁ 


ଶ୍ରୀମତୀ ପ୍ରଭାବତୀ ଦେବୀ, କହିଲେ ଯେ ମୁଁ ଦେଶ -ସେବା 
Deh କରିବାକ୍ର ଚାହେଁ । ମାଳତୀ ଦେବୀ 

ପିଚା- ଶ୍ରୀ ଧନପତି ଦାସ, ମାତା- ମାଣିକ୍ୟ ଦେବୀ, 
ନାଏକ ପଡ଼ା, ବରଗଡ଼ । ଏହା ରମାଦେବୀଙ୍କୁ ଜଣାଇବାରୁ 


ସେ ତାଙ୍କୁ ବରୀ ଯିବା ପାଇଁ ପତ୍ର ଲେଖ୍ଲେ । ତଦାନୀନ୍ତନ ବୈଧାନିକ ଶ୍ରୀ ଫକୀର ବେହେରା ତାଙ୍କୁ 
ବରୀରେ ପହଞ୍ଚାଇ ଦେଲେ । 


ବରୀରେ ସେବା ଘରେ ରହି ସେ ସୂତାକଟା, ପ୍ରାର୍ଥନା ପରିଚାଳନା, ଗ୍ରାମ ସଫାଇ ଅଆଦି' ବ୍ୟାବହାରିକ 

ଶିକ୍ଷା ସହ ବିଦ୍ୟାଧ୍ୟୟନ କଲେ | ୧୯୪୦ ରେ ସେ ସମ୍ବଲପୂରକୁ ଫେରି ଆସି କଂଗ୍ରେସ ମେମ୍ବର ସଂଗ୍ରହ 
କରିବା ସଂଗେ ବିଜେପୁର ଥାନାର ସୁରଣ୍ଡାପାଲିରେ ସୂତାକଟା ଶିଖାଇଲେ | 


୧୯ ୪୨ରେ ଭାରତଛାଡ଼ ଆନ୍ଦୋଳନର ବାର୍ଜା ପ୍ରଚାର କରିବା ଅପରାଧରେ ଦଣ୍ଡିତ ହୋଇ କଟକ 
ଜେଲରେ ରହିଲେ | କାରାମୁକ୍ତ ହେବା ପରେ ୧୯୪୫ରେ ସେ ବରଗୀ ଠାରେ ଏକ ମହିଳାଶ୍ରମ ସ୍ଥାପନ 
କଲେ ଏବଂ ପରବର୍ରୀ କାଳରେ ନିଜେ ସେବାଗ୍ରାମରେ ଧାତ୍ରୀ ବିଦ୍ୟା ଶିକ୍ଷା କରି କସ୍ତୁରବା ଗାନ୍ଧି ରାଷ୍ଟ୍ରୀୟ 
ସ୍କାରକ ଟ୍ରଷ୍ଟର ସେବିକା ରୂପେ କାର୍ଯ୍ୟ କଲେ । ଏତଦ୍‌ବ୍ୟତୀତ ବାଂଲାଦେଶ ଶରଣାର୍ଥୀ ସେବା, ସ୍ତୀ- ଶକ୍ତି 
ଜାଗରଣ ପଦଯାତ୍ରା, ଶାନ୍ତସେନା ଓ ଭୂଦାନ କାର୍ଯ୍ୟରେ ସେ ପଶ୍ଚିମବଙ୍ଗ, ଆସାମ, ଉତ୍ତର ପ୍ରଦେଶରେ 
କାର୍ଯ୍ୟ କରିଛନ୍ତି । ବର୍ରମାନ ସେ ରୁକ୍ଲଣୀଦେବୀ ଲାଠ ସ୍ଲାରକୀ ବାଳାଶ୍ରମ ସ୍ଥାପନ କରି ତାର ପରିଚାଳନା 
କରୁଛନ୍ତି ! ତାଙ୍କର ଦେଶ -ସେବା ନିମନ୍ତେ ସେ ରାଜ୍ୟ ଓ ଭାରତ ସରକାରଙ୍କ ଦ୍ଵାରା ସମ୍ମାନିତ ହୋଇଛନ୍ତି । 

ଓଡ଼ିଶାରେ ଯେଉଁ କେତୋଟି 
ଦଂପତି ସ୍ଵାଧୀନତା ସଂଗ୍ରାମରେ 
ଝାସ ଦେଇ ଉଦ୍ୟେ କାରାବରଣ 
କରିଥ୍ଲେ, ଭଗୀରଥ ଦାସ ଓ 
ପ୍ରିୟମ୍ଭଦା ଦେବୀ ତନ୍ମଧ୍ୟରୁ ଗୋଟିଏ 
ଦଂପତି । ସେ ଦୁହେଁ ପ୍ରଥମେ 
୧୯୩୦-୩୨ ରେ ନିଶା ନିବାରଣ 
ଉଦ୍ଦେଶ୍ୟରେ ବରୀ ଅଂଚଳରେ 
ଖଜୁରୀ ଗଛ କାଟିବା ଅଭିଯାନ 
ଆରମ୍ଭ କରିଥ୍‌ଲେ ଏବଂ ସେଥ୍ପାଇଁ 
[ ୧୯୩୨ ରେ ଏ ଦୁହିଙ୍କୁ ବ୍ରିଟିଶ 
¦ ସରକାର କାରାରୁଦ୍ଧ କରିଥ୍ଲେ। 
ପ୍ରିୟମ୍ବଦା ଦେବୀଙ୍କୁ ଭାଗଲପୁର 
ସେଣ୍ଟ୍ରାଲ ଜେଲରେ ୧୯୩୨ ରେ 
ରଖାଯାଇଥ୍‌୍ଲା । 
କାରାମୁ କ୍ତ ହେବ| ପରେ 
ଯେତେବେଳେ ଆନ୍ଦୋଳନ ଶିଥ୍ଳ 
ହୋଇ ଗଲ। ସେତେବେଳେ 
ପ୍ରିୟମ୍ଚଦ। ଦେବୀ ଜେଲରୁ 
ମୁକୁଳିଥ୍ବା ଶ୍ରୀମତୀ ହରିପ୍ରିୟା 
ଦେବୀ, ଛାୟାପରିଡ଼ା, ଅଧରମଣି 
ଶ୍ରୀମତୀ ପ୍ରିୟମ୍ବଦା ଦେବୀ, ଦେଇ,କୃଷ୍ଣ କୁମାରୀ ଦେବୀ 
ଜନ୍ମଂ ୧୯୦୫, ସ୍ଵାମୀ- ଶ୍ରୀ ଭଗୀରଥ ଦାସ, ପ୍ରମୁଖଙ୍କୁ ଘେନି ଖଦୀର ପ୍ରସାର 
ପୋ: ବରୀ- କଟକ, ଜି-ଯାଳପୁର ଉଦ୍ଦେଶ୍ୟରେ ଦ୍ଵାରେ ଦ୍ଵାରେ ବୁଲି 
ଖଦୀ ବିକିବା କାମ କଲେ । ତାହାପରେ ହରିଜନ ଆନ୍ଦୋଳନ ଆରମ୍ଭ ହେବାରୁ ସେ ସେହି ଆନ୍ଦୋଳନରେ 
ଯୋଗ ଦେଲେ । 
ଯେତେବେଳେ ବାଣୀ ସ୍ଵାଧୀନତା ସତ୍ୟାଗ୍ରହ ୧୯୪୦ରେ ଆରମ୍ଭ ହେଲା ସେ ଯୁଦ୍ଧ ବିରୋଧୀ ଧ୍ଵନି 
ଦେଇ ଗିରଫ ହୋଇ କାରାଦଣ୍ଡ ଭୋଗିଲେ | ପୁଣି ୧୯୪୨ ରେ ଭାରତ ଛାଡ଼ ଆନ୍ଦୋଳନରେ ଯୋଗ 

ଦେଇ ଉଷା ଦେବୀ, ସୁଶୀଳା ଦେବୀ, ଶକୁନ୍ତଳା, କିରଣଲେଖା ପ୍ରଭୃତିଙ୍କ ସହ କାରାରୁଦ୍ଧ ହେଲେ । 
ଓଡ଼ିଶାର ମହିଳା ରାଜବନ୍ଦୀମାନଙ୍କ ମଧ୍ଯରେ ପ୍ରିୟମ୍ବଦା ଦେବୀ ସର୍ବାଧୁଵକ ଥର କାରାବରଣ କରିଛନ୍ତି ଏବଂ 
ହିନ୍ଦୁସ୍ଥାନୀ ସେବାଦଳର ସ୍ବେଚଛୁାସେବିକା ତାଲିମ ଶିବିରରେ ଯୋଗ ଦେଇଥ୍‌ବା ତେତ୍ରିଶ ଜଣଙ୍କ ମଧ୍ଯରୁ ସେ 
ଜଣେ । 

କାରାମୁକ୍ତ ହେବା ପରେ ୧୯୪୫-୪୬ ନିର୍ବାଚନରେ ସେ କଂଗ୍ରେସ ପକ୍ଷରୁ ବିଧାନ ସଭାର ପ୍ରାର୍ଥୀ 
ଭାବରେ ଜୟଯୁକ୍ତ ହୋଇ ବୈଧାନିକ ହୋଇଥ୍‌ଲେ । 

ଶ୍ମୀମତୀ ରାଧାମଣି ଦେବୀ 
ବାଲ୍ୟାବସ୍ଥାରେ ସ୍ଵନାମଧନ୍ଯ 
ପଣ୍ତିତ ନୀଳକଂ୦ ଦାସ 
( ଶୀରାମଚନ୍ଦ୍ରପୁର)ଙ୍କୁ ବିବାହ 
କରିଥ୍‌ଲେ। ପଣ୍ଡିତ ନୀଳକଣ୍ଠ ଦାସ 
ଜଣେ ଆଳନ୍ସ ବିପ୍ଳବୀ ଥ୍‌ଲେ। ସେ 
‘ମୋ-ନିଶ”? ଆନ୍ଦୋଳନଠାରୁ 
ଆରମ୍ଭ କରି ଓଡ଼ିଆ ଭାଷାର ଲିପି 
ସଂସ୍କାର ପର୍ଯ୍ୟନ୍ତ ନାନା ବିଷୟରେ 
ହଁ ଚର୍ଚା ଆଲୋଚନା କରିବା ସଙ୍ଗେ 
ଆ ସଙ୍ଗେ ପ୍ରଚଳିତ କୌଳିକ 
ପ୍ରଥାଗୁଡ଼ିକର ଅସାରତା ହୃଦୟଙ୍ଗମ 
କରି ତାହାର ବିରୋଧ କରୁଥ୍ଲେ । 
ଉଦାହରଣ ସ୍ଵରୂପ ତାଙ୍କର ଜ୍ୟେଷ୍ଠ 
ପୃତ୍ର ଅଶୋକଙ୍କ ବିବାହ ସମୟରେ 
ଜାତକ ମେଳକକୁ ଅସ୍ଵୀକାର କରି 
ଜାତକ ଦେଖାଇଲେ ନାହିଁ । 
ରାଧାମଣି ଦେବୀ ରକ୍ଷଣଶୀଳ 
ପରି ବେଶରେ ଲାଳିତ ପାଳିତ 
ହୋଇ ଥଲେ ହେ ସର୍ବଦା ସ୍ବାମୀଙ୍କ 

ବିଚାରକୁ ସମର୍ଥନ କରୁଥ୍‌ଲେ । 
ଶ୍ରୀମତୀ ରାଧାମଣି ଦେବୀ ୧୯୩୬ ମସିହାରେ 
ଜନ୍ଧଂ ୧୮୯୪, ଦେହାବସାନ ୩.୧୦.୮୦ ଆନ୍ଦୋଳନ ଚାଲିଥ୍‌ବା ବେଳେ 
ପିତା- ସୋମନାଥ ମିଶ୍ର୍ ମାତଚା- ଲକ୍ଷ୍ମୀ ଦେବୀ, ପୂରୀ ଜିଲାର ଡିକେଟର ବା 

ବୀର ପ୍ରରୁଷୋତ୍ତମପ୍ରର, ପରୀ 
—— = ଆନ୍ଦୋଳନ ସଂଚାଳକ ଆଚାର୍ଯ୍ୟ 
ହରିହର ଦାସ କାରାରୂଦ୍ଧ ହେବା ପରେ ରାଧାମଣି ଦେବୀ ତାଙ୍କ ସ୍ଥାନରେ ଡିଜ୍େଟର ନିଯୂକ୍ତ ହୋଇ ଏହି 
ଦାୟିତ୍ଵ ତୁଲାଇଲେ । ଫଳରେ ତାଙ୍କୁ କାରାବରଣ କରିବାକୁ ପଡ଼ିଲା । କୋଳ ଶିଶୁକ୍ର ଘରେ ଛାଡିଦେଇ 
ସେ ଜେଲ୍‌ରେ ରହିଲେ ! 


pT 

ଆନ୍ଦୋଳନ ବନ୍ଦ ହେବା ପରେ ସେ ବିଭିନ୍ନ ପ୍ରକାର ଲୋକ ହିତକର କାର୍ଯ୍ୟରେ ଲାଗି ପଡ଼ିଲେ । 
ସାକ୍ଷୀଗୋପାଳର ନାରୀମଂଗଳ ସମିତିର ଅଧ୍ଯକ୍ଷା, ବାଳିକା ବିଦ୍ୟାଳୟର ପ୍ରତିଷ୍ଠାତ୍ରୀ, ଶ୍ରୀ ରାମଚନ୍ଦ୍ରପୁର 
ଗ୍ରାମରେ ପ୍ରସୂତିଗୃହ ସ୍ଥାପନକାରୀ, ମହିଳା ସମବାୟ ସମିତିର ସଂଗଠିକା ଭାବରେ ସେ ଜନ -ସେବାରେ 
ନିଜକୁ ନିୟୋଜିତ କରିଥୁଲେ । 

ଯେତେବେଳେ ରାଜ୍ୟ ସରକାର ତାଙ୍କୁ ତାମ୍ରପତ୍ର ପ୍ରଦାନ କରି ସମ୍ମାନିତ କରିବାକୁ ଚାହିଁଲେ 
ସେତେବେଳେ ସେ କହିଲେ ଯେ ଆମ୍ଭେମାନେ ଯେଉଁ ରାମ ରାଜ୍ୟ ସ୍ଥାପନ କରିବା ପାଇଁ ଲଢ଼ିଥ୍‌ଲୁ, ତାହା 
ଏ ପର୍ଯ୍ୟନ୍ତ ସ୍ଥାପିତ ହୋଇନାହିଁ । ତେଣୁ ମୁଁ ଏ ସମ୍ମାନର ଅଧ୍‌କାରୀ ନୁହେଁ । ରାଧୀମଣି ଦେବୀଙ୍କ 
ସଂସ୍ପର୍ଶରେ ଆସି ତାଙ୍କର ପ୍ରତିବେଶୀ ( ପଞ୍ଚସଖା) ସୃବନାମଧନ୍ୟ ଏଏତିହାସିକ କୃପାସିଂଧୁ ମିଶ୍ରଙ୍କ ପତ୍ନୀ 
ଶ୍ରୀମତୀ ଧାନମଣି ଦେବୀ ୧୯୩୧ ରେ ହିନ୍ଦୁସ୍ଥାନୀ ସେବାଦଳର ତାଲିମ ଶିବିରରେ ଯୋଗ ଦେଇଥ୍‌ଲେ 
ଏବଂ ୧୯୩୨ ସ୍ଵରାଜ୍ୟ ବାର୍ରା ପ୍ରଚାର କରି ହାରାମଣି ଦେବୀ, ସାବିତ୍ରୀ ଦେବୀ, ନୀଳମଣି ଦେବୀ, 
ପଦ୍ଧାବତୀ ଦେବୀଙ୍କ ସହ କାରାଦଣ୍ଡ ଭୋଗ କରିଥୁଲେ ! ପଣ୍ଡିତ ନୀଳକଣ୍ଠ ଦାସଙ୍କ ଦ୍ଵାରା ପରିଚାଳିତ 
କୁହୁଡି ସତ୍ୟାଗ୍ରହ ଶିବିରରେ ଯୋଗ ଦେଇଥୁଲେ । ବ୍ରିଟିଶ ସରକାରଙ୍କ ପୁଲିସଙ୍କ ଦ୍ଵାରା ଲବଣ 
ସତ୍ୟାଗ୍ରହୀମାନେ ନିର୍ଯ୍ୟାତିତ ହେଉଥ୍‌ବାର ଦେଖ୍‌ ସୁଦ୍ଧା ସେ ନିର୍ଭୟରେ ସ୍ଵରାଜ୍ୟ ବାର୍ଭା ପ୍ରଚାର କରିବା 
ସଂଗେ ସଂଗେ ଅଫିମ ଦୋକାନ ଆଗରେ ଧାରଣା ଦେଉଥ୍‌ଲେ | ଏହାଛଡା ନିରାଶ୍ରୟା ମହିଳାଙ୍କୁ ଥଇଥାନ 
କରିବା ଓ ଜଡ଼ିବୁଟି ଦେଇ ରୋଗୀ ପରିଚର୍ଯ୍ୟା କାର୍ଯ୍ୟ କରିବାରେ ସେ ଆନନ୍ଦ ପାଉଥୁଲେ । 


ums 

ଜବ କାମିନୀ ଦେବୀଙ୍କ ସ୍ଵାମୀ 
ସୁବୋଧ ବାବୁ ଜଣେ ବିପ୍ଳବୀ 
ମନୋଭାବାପନ୍ନ ଯୁବକ ଥ୍ବାରୁ 
କୃଷ୍ଣକାମିନୀକୁ ମଧ୍ୟ ସେ ସେହି 
ବିଚାରରେ ଅନୁପ୍ରାଣିତ କରିଥଲେ । 
ବିବାହର ଅଳ୍ପ କାଳ ପରେ 
କୃଷ୍ଣକାମିନୀ ହିନ୍ଦୁସ୍ତାନୀ ସେବା ଦଳର 
ତତ୍ତ୍ବାବଧାନରେ ଚାଲିଥ୍‌ବା 
ସ୍ବେଚ୍ଛାସେବିକା ତାଲିମ ଶିବିରରେ 
୧୯୩୧ ମସିହା ଶେଷ ଆଡ଼କୁ 
ଯୋଗ ଦେଲେ । ଏହି ତାଲିମ ଶେଷ 
ହେବା ସଂଗେ ସଂଗେ ୧୯୩୨ର 
ସ୍ଵାଧୀନତା ଆନ୍ଦୋଳନ ଆରମ୍ଭ 
ହେଲା । ସୁବୋଧବାବୁ ଓ ସେ 
ଆନ୍ଦୋଳନରେ ଯୋଗ ଦେଇ 


କାରାରୂଦ୍ଧ ହେଲେ । 
i କାରାମୁ କ୍ତ ହୋଇ 

Ep । ରମାଦେବୀଙ୍କ ସାଙ୍ଗରେ ରହି ସେ 

ନ : 4 କଟକରେ ହରିଜନ ସେବା କାର୍ଯ୍ୟ 


itl 2 କଲେ। କିଛିଦିନ ପରେ ସୁବୋଧ 


ବାବୁ ଓ ସେ କଲିକତା ଯାଇ ପ୍ରବାସୀ 
ଶ୍ରୀମତୀ କୃଷ୍ଣ କାମିନୀ ଦେବୀ, ଓଡ଼ିଆଙ୍କ ମଧ୍ୟରେ କାମ କଲେ । 

ଜନ୍ମ - ୧୪.୬.୧୯୧୧ କଲିକତାରେ ନେତାଜୀ ସୁଭାଷ 

ସ୍ଵାମୀ- ଶ୍ରୀ ସୁବୋଧ ଚନ୍ଦ୍ର ଦାସ, ବାଉଁଶବାଡ଼ୀ, ଯାଜପୁର ଚନ୍ଦ୍ର ବୋଷଙ୍କ ପ୍ରତ୍ୟକ୍ଷ ସଂପର୍କରେ 

ଦୁହେଁ ଯାକ ଆସିଲେ । ତାଙ୍କ ବିଚାର ଦ୍ଵାରା ପ୍ରଭାବିତ ହୋଇ ତାଙ୍କ ସଂଗଠନରେ ଯୋଗ ଦେଇ କାର୍ଯ୍ୟ 
କରିଥୁଲେ । 

, ୧୯୩୧-୩୨ ମସିହାରେ ଓଡ଼ିଶାରେ ପହାପ୍ରଥାକୁ ଆଭିଜାତ୍ୟର ଲକ୍ଷଣ ମନେ କରାଯାଉଥ୍‌ବା 

ବେଳେ କୃଷ୍ଣକାମିନୀ ଦେବୀ ଜଣେ ସଦ୍ୟ ବିବାହିତା ନବବଧୂ ହୋଇ ପଦାାପ୍ରଥାକୁ ନ ମାନି ଘର କୋଣରୁ 

ବାହାରି ଆସି ଦେଶର ମୁକ୍ତି ପାଇଁ କାର୍ଯ୍ୟ କଲେ । ଏହାର ପ୍ରଭାବ ସମାଜ ଉପରେ ପଡ଼ିଲା ଏବଂ ପରବର୍ୀ 
କାଳରେ ଯାଜପୁର ଅଂଚଳର ବହୁ ମହିଳା ସାର୍ବଜନୀନ ସେବା କାର୍ଯ୍ୟ କରିବା ପାଇଁ ସାହସ କଲେ | 
କଲିକତା ରେଡ଼ିଓ ଷ୍ଟେସନରେ ବିଶ୍ଵଯୁଦ୍ଧବେଳେ ଉଭୟ ସ୍ଵାମୀ ସ୍ତ୍ରୀ ଓଡ଼ିଆ ଭାଷାରେ ସମ୍ବାଦ ଓ 
ଅନ୍ୟାନ୍ୟ କାର୍ଯ୍ୟକ୍ରମର ପ୍ରଥମ ପ୍ରଚାରକ । 
୧୯୪୮ ମସିହାରେ କଟକରେ ରେଡ଼ିଓ ଷ୍ଟେସନ ପ୍ରତିଷ୍ଠା ଆରମ୍ଭରୁ ନାରୀମହଲ କାର୍ଯ୍ୟକ୍ରମରେ 
ଓଡ଼ିଶାର ନାରୀମାନଙ୍କ ପାଇଁ ବିଭିନ୍ନ ଉନ୍ନତିମୂଳକ କାର୍ଯ୍ୟକ୍ରମରେ ଯୋଗଦାନ । ସ୍ଵାମୀ ସୁବୋଧ ଦାସଙ୍କ 
ସହିତ କଟକ ଆକାଶବାଣୀର ଅନ୍ୟାନ୍ୟ କାର୍ଯ୍ୟକ୍ରମରେ ମଧ୍ୟ ଯୋଗଦାନ ! 

6 ଯିତୁମଣି ଦେବୀ 
ତେନ୍ତୁଳିପଦା ଗ୍ରାମରେ ଜନ୍ଧ୍‌ ଗ୍ରହଣ 
କରିଥୁଲେ ଏବଂ ନିକଟସ୍ଥ କନକପୁର 
ଗ୍ରାମରେ ବିବାହ କରିଥଲେ । 
ବିବାହର ତିନି ବର୍ଷ ପରେ ତାଙ୍କର 
ସ୍ଵାମୀ ବିୟୋଗ ଘଟିଲା । କିଛିଦିନ 
ପରେ ପିତୃ ବିୟୋଗ ହେଲା ଏବଂ 
ତାଙ୍କ ସାନଭାଇଙ୍କର ମଧ୍ଯ ଅକାଳ 
ବିୟୋଗ ଘଟିଲ। । ଏହି ପରି 
ଶୋକାକୁଳ ଅବସ୍ଥାରେ ଥୁବା 
ବେଳେ କୁଜଙ୍ଗର ଶ୍ରୀମତୀ 
ରତ୍ନମାଳୀ ଜେମା ତାଙ୍କ କଥା ଜାଣି 
ରମାଦେବୀଙ୍କୁ ତାଙ୍କ ବିଷୟରେ 
ଜଣାଇଲେ ଏବଂ ରମା ଦେବୀଙ୍କ 
ସମ୍ମତି-ପତ୍ର ପାଇ ତାଙ୍କୁ ବରୀକୁ 

ଏ ପଠାଇଲେ । ବରୀ ସେବାଘରେ 
| ରହି ସେ ପାଠ ପଡ଼ିବା ସଂଗେ 
\ ସଂଗେ ସୂତାକଟା, ଗ୍ରାମ ସଫାଇ 
i ଆଦି ଶିକ୍ଷା କଲେ। ସାଧାରଣ ସଭା 
ଓ ‘ଖଦୀଯାତ୍ରାଂରେ ଯୋଗ ଦେବା 
`. ଫଳରେ ସେ ଜନ ସଂପର୍କ ରକ୍ଷା 
ଶ୍ରୀମତୀ କ୍ଷେତ୍ରମଣି ଦେବୀ କଳା ଶିକ୍ଷା କଲେ । 
ଏହିପରି ତାଲିମ ପାଇବା 


ପରେ ସେ ଶ୍ରୀମତୀ ସରଳା 
ଦେବୀଙ୍କ ସହ କଟକ ସହରରେ କିଛି କାଳ କଂଗ୍ରେସ ମେମ୍ବର ସଂଗ୍ରହ ଆଦି କାର୍ଯ୍ୟ କଲେ । ବାଗଲପୁରର 


ଶ୍ରୀ ଗୌରାଙ୍ଗ ଚରଣ ଦାସ କଂଗ୍ରେସ ସୋଶାଲିଷ୍ଟ ପାର୍ଟିର ସଦସ୍ୟ ଥୁଲେ ହେଁ ଗାଛିଜୀଙ୍କର ରଚନାମ୍ବକ 
କାର୍ଯ୍ୟକ୍ରମର ଗୁରୁତ୍ଵ ଉପଲବ୍ଧି କରୁଥ୍ବାରୁ ନିଜ ଗ୍ରାମରେ ସୂତାକଟା କାମ ଚଳାଇବା ପାଇଁ କ୍ଷେତ୍ରମଣି ଦେବୀଙ୍କ 
ସାହାଯ୍ୟ ଲୋଡ଼ିଲେ । ବାଗଲପୁରରେ ରହି ସେ ୧୯୪୨ ମସିହା ପର୍ଯ୍ୟନ୍ତ ଏହି କାମ କଲେ । ଏହା ମଧ୍ଯରେ 


ଜନ୍ମ - ୧୯୧୧ 
ଗ୍ରାମ ତେନ୍ତୁଳି ପଦା, ଜିଲ୍ଲାଓ ଜଗତସିଂହପୁର 

— 


ତାଙ୍କ ଶ୍ଵଶୁର ପରିବାରର ଲୋକେ ତାଙ୍କ ପ୍ରତି ବିରୂପ ହୋଇ ପଳାଶପତ୍ର ପୋଡ଼ି ତାଙ୍କର ଶୁଦ୍ଧି କ୍ରିୟା ସାରି 
ଦେଲେ । ଏହା ଫଳରେ ତାଙ୍କର ଶ୍ଵଶୁର ଘରେ ପ୍ରବେଶ ନିଷିଦ୍ଧ ହୋଇଗଲା । 


୧୯ ୪୨ର ଭାରତ ଛାଡ଼ ଆନ୍ଦୋଳନରେ ଯୋଗ ଦେଇ ସେ କାରାରୂଦ୍ଧ ହେଲେ | କଟକ ଜେଲ୍‌ରେ 
ମାଳତୀ ଦେବୀ, ରମାଦେବୀ, ସୁନାମଣି ଦେବୀ ପ୍ରମୁଖଙ୍କ ସାନିଧ ଲାଭ କରିବା ଫଳରେ ତାଙ୍କର ନିଷ୍ଠାପରତା 
ବଢ଼ିଲା । ଜେଲରୁ ମୁକୂଳିଲା ପରେ ଠକ୍କଵର ବାପାଙ୍କ ନିଦ୍ଦେଶରେ ପ୍ରାୟ ଏକବର୍ଷ ଦୁର୍ଭିକ୍ଷ ପୀଡିତ ଶିଶୁଙ୍କ 
ସେବା କଲେ । ଶେଷ ଜୀବନ ପର୍ଯ୍ୟନ୍ତ ବାଗଲପୁର ତାଙ୍କର ସାଧନାକେନ୍ଦ୍ର ହୋଇ ରହିଥ୍୍‌ଲା । 

୧ ୯୩୧ ମସିହାରେ ଗାନି 
ଇରଇଉନ୍‌ ସନ୍ଧି ପତ୍ର ସ୍ଵାକ୍ଷରିତ 
ହେଲ।। ଭାରତ ଜାତୀୟ 
କଂଗ୍ରେସର ବାର୍ଷିକ ଅଧ୍ବେଶନରେ 
ପରବର୍ରୀ ଅଧ୍ବେଶନ ଓଡ଼ିଶାରେ 
ହେବା ସ୍ଥିର ହେଲା । ଏଥ୍‌ପାଇଁ 
„ ପ୍ରଚାର କାର୍ଯ୍ୟ ଓ ପୁରୀଠାରେ 


କଂଗ୍ରେସ ସମର୍ଥ୍ତ ହି ନ୍ଦ ସ୍ଥାନୀ 
ସେବାଦଳ ନାମକ ଅନୁଷ୍ଠାନ ପକ୍ଷରୁ 


! ଶ୍ରୀମତୀ ସୁଶୀଳା ବଲ୍‌ ସୱ।ର 
[ଓଡ଼ିଶା ଆସି ତାଲିମ ଶିବିର 
1 ଚଳାଇଲେ । ଶହ ଶହ ଯୁବକ ଏହି 
|” ତାଲିମ ଗ୍ରହଣ କଲେ । ଓଡ଼ିଶାର 
ଚାରି ଆଡ଼େ କଂଗ୍ରେସ 
¦ ଅଧ୍ବେଶନର ବାର୍ରା। ପହଞ୍ଚାଇବା 


ଶ୍ରୀମତୀ ଗୁଣ ମଞ୍ଜରୀ ଦେବୀ ପାଇଁ ଶ୍ରୀ ବୀର କିଶୋର ଦାସଙ୍କ 
ସ୍ଵବାମୀ-ଲାଲ ବିହାରୀ ଦାସ, ସାକ୍ଷୀଗୋପାଳ, ପୂରୀ ଦ୍ବାରା ରଚିତ ଜାତୀୟ ସଂଗୀତ : 


“ଅଆ/ସ ଜିଏ ଭାର କାତି ମହାସଭା ଜାଚୀୟ ମଶ୍ଚପ ତୋଳିବ 
ମୁଳଚି ଯଜ୍ଞର ଜଉପବାତଚ ପିନ୍ଧି ଭକତି ଚନ୍ଦନ ଗୋଳିବ 
ଆସିବେ ଅକାଳ! ଆସିବେ ବଗା/ଳା 
ଆସିବେ ଚେଲେଇ/ ବଳାଇ କାହାଳା 

ଆସିବେ ସେ ବୀର ବର ଦୋଳୀ ଚାଷୀ କେତେ ଅରଦୋଳି ଲାଗିବ”? । ଚାରିଆଡ଼େ ଟଗୁଞ୍ଜରିତ 
ହେଲା । 

ସେ ଯୁଗରେ ସ୍ବେଚୁସେବିକା ତାଲିମ ଶିବିରରେ ଯୋଗ ଦେଇ ସର୍ବସମକ୍ଷରେ ଦ୍ରିଲ୍‌, ପତାକା ବନ୍ଦନ, 
ଛୋରାଖେଳ, ଲାଠି ଖେଳ, ରାତିରେ ପହରା ଦେବା, ସଡ଼କରେ ଭିଡ ସମ୍ଭାଳିବା କାର୍ଯ୍ୟଗୁଡ଼ିକ ମହିଳାମାନଙ୍କ 
ଦ୍ଵାରା ସଂପାଦିତ ହେବାଟା ଏବ ଅଭାବନୀୟ ବ୍ୟାପାର ଥୁଲେ ହେଁ ହିନ୍ଦୁସ୍ଥାନୀ ସେବାଦଳର ପ୍ରଥମ ମହିଳା 
ଶିବିରରେ ଯେଉଁ ତେତ୍ରିଶ ଜଣ ମହିଳା ଯୋଗ ଦେଇଥ୍‌ଲେ ଗୁଣମଞ୍ଜରୀ ସେମାନଙ୍କ ମଧ୍ଯରୁ ଜଣେ । 
ଶିବିରର ବୌଦ୍ଧିକ ଓ ବ୍ୟାବହାରିକ ତାଲିମରେ ସେ ଦକ୍ଷତା ପ୍ରଦର୍ଶନ କରି ସୂନାମ ଅର୍ଜନ କରିଥୁଲେ | 


୧୯୩୨ ରେ ବିଟିଶ ସରକାର ସନ୍ଧି ସର୍ଉ ଅମାନ୍ୟ କରି ସତ୍ୟାଗ୍ରହୀମାନଙ୍କୁ ଗିରଫ କରିବା ଆରମ୍ଭ 
କଲେ | ସେତେବେଳେ ଗୁଣମଞ୍ଜରୀ ଦେବୀ ପୂରୀର ସର୍ବଶ୍ରୀ ରାଧାମଣି ଦେବୀ, ଧାନମଣି ଦେବୀ, 
ନୀଳମଣି ଦେବୀ, ସୂୁନ୍ଦରମଣି ଚଉପଟ୍ଟ ନାୟକ, ପଦ୍ମାବତୀ ଦେବୀ, ସୁନାମଣି ଦେବୀ ପ୍ରମୁଖଙ୍କ ସହିତ 
ଆନ୍ଦୋଳନରେ ଯୋଗ ଦେଇ କାରାରୂଦ୍ଧ ହୋଇଥ୍‌ଲେ । 

ଶ୍ନୀମତ ଶୋଭା।ବତୀ 
ଦେବୀଙ୍କ ସ୍ଵାମୀ ଶ୍ରୀ ଅନ୍ତର୍ଯ୍ୟାମୀ 
ପଣ୍ଡା ଜଣେ ଜାତୀୟ ଭାବାପନ୍ନ 
ଯୁବକ ଅଡିଟର୍‌ ଥଲେ । 
୧୯୩୦ରେ ଶ୍ରୀମତୀ ସରଳା 
ଦେବୀ ବ୍ରହ୍ମପୁରରେ “ଉଦ୍‌ଯୋଗ 
ମନ୍ଦିର” ? ସ୍ଥାପନ କରିଥ୍‌ବା 
ସମୟରେ ତାଙ୍କ ଦ୍ଵାରା ପ୍ରଭାବିତ 
ହୋଇ ଶ୍ରୀ ପଣ୍ଡା ଶୋଭାବତୀ 
ପଣ୍ଡାଙ୍କୁ ଉଦ୍‌ ଯୋଗ ମନ୍ଦିରରେ 
ଛାଡ଼ିଲେ । ସରଳା ଦେବୀ ତାଙ୍କୁ 
ଜଗସିଂହପୁରସ୍ଥିତ ଅଳକାଶ୍ରମକୁ 
ରମାଦେବୀଙ୍କ ନିକଟକୁ 
ପଠାଇଲେ । ସେ ଶିଶୁ କନ୍ୟା ସହ 
ଅଳକାଶ୍ରମରେ ରହି ସୂତାକଟା 
ଆଦି ଶିଖ୍ଲେ ଏବଂ ଲବଣ 
ସତ୍ୟାଗ୍ରହ ଆରମ୍ଭ ହେବାରୁ ସଭା, 
ଶୋଭାଯାତ୍ରା, ବିଲାତୀ ଲୁଗା ଓ 
ମଦ ଦୋକାନ ଆଗରେ ପିକେଟିଂ 
କରିବା ଆଦି କାର୍ଯ୍ୟକ୍ରମରେ 
ଯୋଗ ଦେଲେ । ଗଞ୍ଜାମ ଜିଲ୍ଲାରେ 
ଏହି ସମୟରେ ଶ୍ରୀ ନିରଞ୍ଜନ 
§ , ଚିକିଟି, ପଟନାୟକଙ୍କ ମାଆ ହୀରାଦେବୀ 
ସ୍ତ୍ରୀ କିଶୋରମଣୀ ଦେବୀ, ବାଞ୍ଚାନିଧ୍‌ ପଟ୍ଟନାୟକଙ୍କ ସ୍ତ୍ରୀ କୁନ୍ଦଲତା ଦେବୀ ଓ ହେମଲତା ଦେବୀ ପ୍ରମୁଖ 
ସତ୍ୟାଗ୍ରହୀମାନଙ୍କୁ ପ୍ରୋତ୍ସାହନ ଦେଉଥ୍‌ଲେ । ୧୯୩୧ରେ ଶୋଭାବତୀ ହିନ୍ଦୁସ୍ତାନୀ ସେବା ଦଳର ତାଲିମ 
ଶିବିରରେ ତାଲିମ ଗ୍ରହଣ କଲେ । ୧୯୩୨ ରେ ପୂନର୍ବାର ଆନ୍ଦୋଳନ ଆରମ୍ଭ ହେବାରୁ ସେ ଆନ୍ଦୋଳନରେ 
ଯୋଗ ଦେଇ କାରାବରଣ କଲେ । ଆନ୍ଦୋଳନ ଶିଥ୍ଳ ହେବା ପରେ ଖଦୀ ବିକ୍ରୀ କରିବା , ମେହେନ୍ତର 
ବସ୍ତିରେ ଓଷଧ ବିତରଣ, ପାଠଶାଳା ଚଳାଇବା ଆଦି କାର୍ଯ୍ୟ କଲେ। ୧୯୩୪ ରେ ହରିଜନ -ପଦଯାତ୍ରାରେ 


rr 

ଯୋଗ ଦେଇ ଗାନ୍ଧିଜୀଙ୍କ ପ୍ରତ୍ୟକ୍ଷ ସଂପର୍କରେ ଆସିଲେ ଏବଂ ରମାଦେବୀଙ୍କ ସଙ୍ଗେ ବରୀ ସେବାଘରେ 
ରହି ରଚନାତ୍ମକ କାର୍ଯ୍ୟ କଲେ । ତାଳଚେରରେ ପ୍ରଜା ଆନ୍ଦୋଳନ ହେବା ଫଳରେ ସେହି ରାଜ୍ୟର 
ପ୍ରଜାମାନେ ଯେତେବେଳେ ରାଜ୍ୟ ଛାଡ଼ି ଆସି ଶରଣାର୍ଥୀ ଭାବରେ ଅନୁଗୁଳର ଆଖପାଖରେ ରହିଲେ 
ସେତେବେଳେ ସେମାନଙ୍କୁ ଥଇଥାନ କରିବା କାର୍ଯ୍ୟରେ ଶୋଭାବତୀ ଦେବୀ, ଗୋଦାବରୀ ଦେବୀ ଓ 
ଅମୃତ ପୁରୀଙ୍କୁ ନିଯୁକ୍ତ କରାଯାଇଥ୍‌ଲା । ୧୯୪୨ ର ଭାରତ ଛାଡ ଆନ୍ଦୋଳନରେ ଯୋଗ ଦେଇ ଶୋଭାବତୀ 
ପୁନର୍ବାର କାରାବରଣ କଲେ | ତାଙ୍କର ସ୍ଵାମୀ ମଧ୍ଯ ଆନ୍ଦୋଳନରେ ଯୋଗ ଦେଇ କାରାରୁଦ୍ଧ ହୋଇଥ୍‌ଲେ । 

ଜମାରା ମଂଗଳା ସେନଗୁପ୍ତ 
„ କ୍ର ଦାଦା ଡକୃର ଇନ୍ଦ୍ରନାରାୟଣ 
ସେନଗୁପ୍ତ। ଆଇ.ଏମ୍‌. ଏସ୍‌. 
` ୧୯୨୧ରେ ସରକାତ୍ତୀ ଚାକିରୀ 
ଛାଡ଼ି ଅସହଯୋଗ ଆନ୍ଦୋଳନରେ 
। ଯୋଗ ଦେଲେ । ପିତୃ ହୀନ 
ମଂଗଳାଙ୍କର ଅଭିଭାବକ ହୋଇ 
ଥୁବାରୁ ଇନ୍ଦ୍ରନାରାୟଣଙ୍କ ପ୍ରତ୍ଯକ୍ଷ 
ତତ୍ତ୍ଵାବଧାନରେ ମଂଗଳା ଲାଳିତ 
ପାଳିତ ହୋଇଥ୍‌ଲେ ! କଟକରେ 
ତାଙ୍କର ଆଉ ଜଣେ ଦାଦା 
ସତ୍ୟନାରାୟଣ ସେନଗୁପ୍ତ ଓକିଲାତି 
କରୁଥ୍ଲେ । ସେହି ସୂତ୍ରରେ ସେ ଓ 
ତାଙ୍କର ମାଆ କିରଣବାଳା ସେନ୍‌ 
କଟକ ଆସିଥ୍‌ଲେ । ସେହି 
ସମୟରେ ( ୧୯୩୦ ) ଭାରତରେ 
ଲବଣ ସତ୍ୟାଗ୍ରହ ଆରମ୍ଭ ହେଲା । 
ପ୍ରଥମେ ମଙ୍ଗଳାଙ୍କର ମା, ଦୁଇଭାଇ 
ଓ ଭାଉଜ ସତ୍ଯାଗ୍ରହରେ 
ଯୋଗଦେଇ କାରାରୁଦ୍ଧ ହେଲେ । 
୮  # ତାହାପରେ ମଂଗଳା ଲବଣ ଆଇନ୍‌ 
କୁମାରୀ ମଙ୍ଗଳା ସେନଗୁପ୍ଧ ଅମାନ୍ୟ ଅପରାଧରେ ୧୯୩୨ରେ 

ଜନ୍ମ - ୧୯୧୫, ଦେହାବସାନ - ୬.୨.୮୫ ଗରଫ ହୋଇ ଦଶ୍ଡତ ହେଲେ। ତାଙ୍କୁ 

ପିତା- ଦୁର୍ଗାଚରଣ ସେନଗୁସ୍ତ, ମାତା- କିରଣବାଳା ସେନ୍‌ ଭାଗଲପୁର ସେଣ୍ଟ୍ରାଲ ଜେଲ୍‌ରେ 
ବିକ୍ରମପୂର, ଡ଼ାକା ରଖାଗଲା। ସେତେବେଳେ ବିହାର 

ପ୍ରଦେଶ ସହିତ ଓଡିଶା ସଂଯୁକ୍ତ ଥ୍ବାରୁ ଏବଂ ଓଡ଼ିଶାର ଜେଲ୍‌ ଗୁଡ଼ିକ ସତ୍ୟାଗ୍ରହୀମାନଙ୍କ ଦ୍ଵାରା ଭରପୂର 
ହୋଇ ଯାଇଥୁବାରୁ ଏହି ରାଜନୈତିକ ବନ୍ଦୀମାନଙ୍କ ପାଟନା, ହଜାରିବାଗ, ଭାଗଲପୁର ଜେଲ୍‌କୁ ପଠାଇ 
ଦିଆଯାଇଥୁଲା। ଓଡ଼ିଶାରୁ ସର୍ବଶ୍ରୀ ଜାହୁବୀ ଦେବୀ, କୋକିଳା ଦେବୀ, ଶୁକ ଦେବୀ, ରମାଦେବୀ, ମାଳତୀ 

ଚୌଧୂରୀ, କ୍ଷେତ୍ରମଣି ଦେବୀ ପ୍ରମୁଖ ବହୁ ମହିଳା ରାଜବନ୍ଦୀଙ୍କ ସହିତ ସେ ଭାଗଲପୁର ସେଣ୍ଟାଲ ଜେଲ୍‌ରେ 
ରହିଥୂଲେ। 

କାରାମୁକ୍ତ ହେବା ପରେ ଗାନ୍ଧିଜୀଙ୍କର ଆମରଣ ଅନଶନ ସନ୍ଦର୍ଭରେ ସେ ହରିଜନ ସେବା କାର୍ଯ୍ୟରେ 
ଲାଗିଲେ ଏବଂ ୧୯୩୪ ରେ ଗାନ୍ଧିଜୀଙ୍କ ପ୍ରତ୍ୟକ୍ଷ ସଂପର୍କରେ ଆସି ତାଙ୍କ ନିଦ୍ଦେଶରେ ଓଡ଼ିଶାର ବିଭିନ୍ନ 
ଗ୍ରାମରେ ରଚନାମ୍ମକ କାର୍ଯ୍ୟ କଲେ । ୧୯ ୪୨ ରେ ଭାରତଛାଡ଼ ଆନ୍ଦୋଳନ ହେବା ପୂର୍ବରୁ ବ୍ରିଟିଶ ସରକାର 
ଜାତୀୟ ଅନୁଷ୍ଠାନଗୁଡ଼ିକ ଦଖଲ କରିବା ଆରମ୍ଭ କଲେ । ମଂଗଳା ଦେବୀ ସେବାଘରକ୍ୁ ଦଖଲ ଦିଆଇ ନ 
ଦେବା ଅପରାଧରେ ଗିରଫ ହୋଇ କାରାରୁଦ୍ଧ ହେଲେ । ଜେଲ୍‌ରେ ଗୁରୁତର ଭାବରେ ଅସୃୂସ୍ଥ ହେବାରୁ ତାଙ୍କୁ 
ଖଲାସ କରି ଦିଆଗଲା । ସେ ସୂସ୍ଥ ହେବା ପରେ ପୂଣି ଆନ୍ଦୋଳନରେ ଯୋଗ ଦେବାରୁ ତାଙ୍କୁ ପୂନର୍ବାର ବନ୍ଦୀ 
କରାଗଲା । 

କାରାମୁକ୍ତ ହେବା ପରେ ରାଜନୈତିକ ବନ୍ଦୀମାନଙ୍କ ସନ୍ତାନମାନଙ୍କ ନିମନ୍ତେ ସ୍ଥାପିତ ହୋଇଥୁବା 
କନ୍ୟାଶ୍ରମର ସଂଚାଳନା ଦାୟିତ୍ଵରେ ରହିଲୋବିନୋବାଜୀଙ୍କ ଦ୍ଵାରା ପ୍ରବର୍ଭିତ ସର୍ବୋଦୟ ଆନ୍ଦୋଳନରେ 
ଯୋଗ ଦେଇ ସେ ଶେଷ ନିଶ୍ଵାସ ତ୍ୟାଗ କରିବା ପର୍ଯ୍ୟନ୍ତ ସର୍ବୋଦୟ ବିଚାରର ପ୍ରସାର ପାଇଁ କାର୍ଯ୍ୟ 
କରୁଥ୍ଲେ । ଏତଦ୍‌ ବ୍ୟତୀତ କସ୍ତୁରବା ଗାନ୍ଧି ରାଷ୍ଟ୍ରୀୟ ସ୍ଲାରକ ଟ୍ରଷ୍ଟ, ଶିଶୁ ବିହାର, ହରିଜନ ସେବକ ସଂଘ, 
ଉତ୍କଳ ଖଦୀ ମଣ୍ଡଳ ଆଦି ଅନୁଷ୍ଠାନ ସହିତ ସେ ସଂପୃକ୍ତ ଥଲେ । 

ଶ୍ନୀମତୀ କ୍ଷେତ୍ରମଣି ଦେବୀ 
ଓ ଶ୍ରୀ ଭୋଳାନାଥ ମହାପାତ୍ର 
ଉଭୟେ ସ୍ଵାଧୀନତା ସଂଗ୍ରାମରେ 
ଯୋଗ ଦେଇ କାର।ବରଣ 
କରିଥ୍ଲେ | କ୍ଷେତ୍ରମଣି ଦେବୀ 
ତାଙ୍କର ଶିଶୁପୁତ୍ର ଦିବ୍ୟସିଂହକୁ ନିଜ 
ବଡ଼ଯ।ଆଙ୍କ ପାଖରେ ଛାଡ଼ି 
ଦେଇଯାଇଥ୍‌ଲେ ! 


ଦୁହେଁ ଗାନ୍ଧିଜୀଙ୍କ ରଚନାତ୍ମକ 
କାର୍ଯ୍ୟରେ ଆମ୍ମନି ୟୋଗ 
କରିଥଲେ । ସେ ଦୃହିଁଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଆଖପାଖ ଗୀର 
” ବହୁ ଲୋକ ଏପରିକି ଗୋଟିଏ 
ଗୋଟିଏ ପରି ବ।ରର ସବୁ 
ସାବାଳକ ବ୍ୟକ୍ତି କାରାବରଣ 
କରିଥଲେ | ଉଦାହରଣ ସ୍ଵରୂପ ଶ୍ରୀ 
4% ମୁରଲୀଧର ମହାନ୍ତି, ତାଙ୍କ ପତ୍ରୀ 
ଅମ୍ଭିକା ଦେବୀ, ପତ୍ର ସୂର୍ଯ୍ୟମଣି ଓ 
କନ୍ଯା ତୁଳସୀ ସ୍ବ।ଧୀନତା 
ଆନ୍ଦୋଳନରେ ଯୋଗ ଦେଇ 
କାରାରୁବ୍ଧ ହୋଇଥ୍‌ଲେ | 


କାରାମୂକ୍ତ ହେବା ପରେ 
ଶ୍ରୀମତୀ କ୍ଷେତ୍ରମଣ ଦେବୀ କ୍ଷେତ୍ରମଣି ଦେବୀ ହରିଜନ ସେବକ 
ସ୍ଵାମୀ - ଭୋଳାନାଥ ମହାପାତ୍ର, ସରମଙ୍ଗା, ଭଦ୍ରଖ ସଂଘର ଯୁଗ୍ଟ ସଂପାଦକ ଶ୍ରୀମତୀ 


ରମାଦେବୀ ଚୌଧୁରୀଙ୍କ ସଂଗେ ରହି ଅସ୍ପୃଶ୍ୟତା ନିବାରଣ କାର୍ଯ୍ୟ କରିଥଲେ । ତାହା ପରେ ସରମଙ୍ଗାରେ 
ନିଜ ଘରକୁ ଏକ ଆଶ୍ରମରେ ପରିଣତ କରି ଗାନ୍ଧି ବିଚାରକୁ ଅନୁସରଣ କରି ଜୀବନ ଯାପନ କଲେ । 
ତାଙ୍କର ଜ୍ୟେଷ୍ଠା କନ୍ୟା ବାସନ୍ତୀ ମଧ୍ଯ ମାଆଙ୍କ ପ୍ରଭାବରେ ପ୍ରଭାବିତ ହୋଇ ନାରୀଜାଗରଣ ଓ ଶିଶୁ 
କଲ୍ୟାଣ କାର୍ଯ୍ୟରେ ଆତ୍ମ ନିୟୋଗ କରିଥଲେ । ` 


a ht 

କି ଲ୍ୟାଣପୂର ଗ୍ରାମର 
ଜାତୀୟ ଭାବାପନ୍ନ ଶ୍ରୀ ଅଦ୍ବୈତ 
ଚରଣ ଦାସ ଓ ଶ୍ରୀ ରଘୁନାଥ 
ଦାସଙ୍କ ଦ୍ଵାରା ପ୍ରଭାବିତ ହୋଇ 
ଗୋଦାବରୀ ଦେବୀଙ୍କର ମନରେ 
ରାଷ୍ଟ୍ରୀୟ ଭାବନା ଜାତ ହେଲା । 
` ସେ ପ୍ରାଥମିକ ବିଦ୍ୟାଳୟରେ ପାଠ 
¦ ପଢ଼ିବ ବେଳେ ସେଠାରେ 
© ୮ ସୃତାକଟା ଶିକ୍ଷା ଦିଆଯାଇ-ଥ୍‌ବାରୁ 

ae ` ସୃତାକଟା ଶିଖ୍ଲେ । ବୟଃବୃଦ୍ି 
` ହେବା ସଙ୍ଗେ ସଙ୍ଗେ ମହାମ୍ମା 
' ଗାନ୍ଧୀ, ଅଶ୍ଳିନୀକୁମାର ଘୋଷ 
ପ୍ରମୁଖଙ୍କ ରଚନା, ରାମକୃଷ୍ଣ 
 କଥାମୃତ ଅଧ୍ୟୟନ କରିବା ଫଳରେ 
` ଆଧ୍ଯାମ୍ବିକ ଭାବନା ମଧ୍ଯ ବିକଶିତ 
ହେଲା । ସେ ଯୁଗର ଚଳଣି 
ଅନୁସାରେ ତାଙ୍କର ଇଛା ଥଲେହେଁ 

। ସେ ଉଚ୍ଚ ଶିକ୍ଷା ଲାଭ 
 କରିପାରିଲେନାହିଁ। ମାତ୍ର ଓଡ଼ିଆ, 
ବଙ୍ଗଳା, ହିନ୍ଦି ଓ ଇଂରାଜୀ 
” ଭାଷାରେ ସେ ସ୍ଵଚେଷ୍ଟାରେ 
ସାଧାରଣ ଜ୍ଞାନ ଆହରଣ କଲେ । 

୧୯୩୦ ରେ ଲବଣ 
ସତ୍ୟାଗ୍ରହ କରିବା ପାଇଁ ଗୋପବନ୍ଧୁ 
ଚୌଧୁରୀଙ୍କ ନେତୃତ୍ଵରେ କଟକରୁ 


ଶ୍ରୀମତୀ ଗୋଦାବରୀ ଦେବୀ 
ଜନ୍ମ ୧୯୧୬, ଦେହାବସାନ ୩୦.୬.୯୬ 
ପିତା- ବାଞ୍ଚାନିଧ୍‌ ଦାସ, ମାତା- ହୀରାମଣି ଦେବୀ, 


କଲ୍ୟାଶପୁର, ଯାଜପୁର 


ସତ୍ୟାଗ୍ରହୀମାନେ ଇଞ୍ଚଡି -ଯାତ୍ରା କଲେ । ବାଟରେ ଗୋପବନ୍ଧୁ ଚୌଧୂରୀ ଗିରଫ ହେବାରୁ ଆଚାର୍ଯ୍ୟ ହରିହର 
ଦାସଙ୍କ ନେତୃତ୍ବରେ ସତ୍ୟାଗ୍ରହୀ ଦଳ ପଦଯାତ୍ରାକରି କଲ୍ୟାଣପୁରରେ ପହଞ୍୍ବାରୁ ସେମାନଙ୍କୁ ମାଲ୍ୟାର୍ପଣ 
କରିବାକୁ ଗୋଦାବରୀଙ୍କୁ କୁହାଗଲା | ଏପ୍ରରି ଭାବରେ ୧ ୨/୧୩ ବର୍ଷର କୁମାରୀ ଝିଅ ପୁରୁଷଙ୍କୁ ମାଲ୍ୟାର୍ପଣ 

କରିବା ଏକ ଗରହିଁତ କାର୍ଯ୍ୟ ବୋଲି ଗାଁର ମୁରବୀମାନେ ମତ ଦେଇ ଗୋଦାବରୀଙ୍କୁ ସମାଲୋଚନା କଲେ । 
କିଛିଦିନ ପରେ ରମାଦେବୀ ଓ କୋକିଳ ଦେବୀ ( ଭଦ୍ରଖ ) କଲ୍ୟାଣପୁର ଯାଇ ମହିଳା ସଭା କଲେ । 
ଗୋଦାବରୀଙ୍କ ଉପରେ ପ୍ରଭାବ ପଡିଲା । ପୁଣି ଶ୍ରୀ ଲାଲବିହାରୀ ପଟ୍ଟନାୟକ ସରକାରୀ ଚାକିରୀ ଛାଡି 
ସତ୍ୟାଗ୍ରହରେ ଯୋଗ ଦେଲେ ଓ ଗୀରେ ଶ୍ରମସଂସ୍ଥାନ ଗଢ଼ିଲେ | ତାଙ୍କ ସ୍ତ୍ରୀ ବିଷ୍ଣପ୍ରିୟା ଦେବୀ ହିନ୍ଦୁସ୍ଥାନୀ 
ସେବା ଦଳାର ସ୍ବେଚ୍ଛାସେବିକା ତାଲିମ ଶିବିରରେ ଯୋଗଦେବା ପାଇଁ ବାହାରିବାରୁ ଗୋଦାବରୀ ତାଙ୍କ 
ସଙ୍ଗରେ ଯିବାକୁ ଚାହିଁଲେ । ତାଙ୍କ ବାପା ତାଙ୍କୁ ଘରେ ପୁରେଇ କବାଟ ବନ୍ଦ କରି ରଖ୍ଲେ । ସେ କିଛି 
ଦିନ ଅଖ୍ଆ ଅପିଆ ରହିଲେ | ତାଙ୍କୁ ଜବରଦସ୍ତି ଖୁଆଇ ଘରେ ରଖାହେଲା । ୮/୧୦ ଦିନ ପରେ ସେ 
ପୁଣି ତାଲିମ ନେବାକୁ ଯିବା ପାଇଁ ବାହାରିବାରୁ ତାଙ୍କ ବାପା ଆଠ ଦଶଜଣ ଲୋକଙ୍କୁ ନେଇ ତାଙ୍କ ଚାପୁଡା 
ମାରି ଘରକୁ ଟାଣି ଟାଣି ଆଣିବାରୂ ପୁଣି ଉପବାସ କଲେ । ରମାଦେବୀ ଏ ଖବର ପାଇ ବୀଣାପାଣି 


ଦେବୀ ( କଟକ ପାଲିତପଡା )ଙ୍କୁ ପଠାଇ ଗୋଦାବରୀଙ୍କୁ ଆଣି ତାଲିମ ଶିବିରରେ ଭରତି କଲେ । 


ଗୋଦାବରୀ ଦେବୀ ୧୯୩୨ ରୁ ୧୯୩୪ ପର୍ଯ୍ୟନ୍ତ ନିରବିଚ୍ଛନ୍ନ ଭାବରେ ସ୍ଵରାଜ୍ୟ-ସାଧନା କଲେ | 
୧୯୩୪ରେ ସେ ଗାନ୍ଧିଜୀଙ୍କର ପ୍ରତ୍ୟକ୍ଷ ସଂପର୍କରେ ଆସିଲେ ଏବଂ ଗାନ୍ଧିଜୀଙ୍କ ଓଡ଼ିଆ ପଢ଼ାଇଥ୍‌ଲେ | 
ତାଙ୍କ ନିଦ୍ଦେଶରେ ଗ୍ରାମାଞ୍ଚଳରେ ରହି ରଚନାତ୍ମକ କାମ କଲେ । ୧୯୪୨ ରେ ଭାରତଛାଡ ଆନ୍ଦୋଳନରେ 
ଯୋଗ ଦେଇ କାରାରୁଦ୍ଧ ହେଲେ । ତାଙ୍କ ଦ୍ଵାରା ପ୍ରଭାବିତ ହୋଇ ବହୁ ଯୁବକ ଯୁବତୀ ସ୍ଵାଧୀନତା ସଂଗ୍ରାମରେ 
ଯୋଗ ଦେଇଥ୍‌ୁଲେ । 


ବାଲେଶ୍ବରର ସ୍ଵାଧ୍ନତା ସଂଗ୍ରାମୀ ଶ୍ରୀ ରବୀନ୍ଦ୍ର ମୋହନ ଦାସଙ୍କୁ ବିବାହ କରିବା ପରେ ମଧ୍ଯ ସେ 
ଜନ-ସେବାରେ ନିଜକୁ ନିୟୋଜିତ କରି ରଖ୍ଥ୍‌ଲେ 1 

ଜିଗତ୍‌ସିଂହପୂରର ସାତପୁୂରା 
ଗ୍ରାମରେ ଶ୍ରୀମତୀ ଶଶୀବାଳା 
| ଜାନୂନଗୋ ଜନ୍ମଗ୍ରହଣ କରିଥ୍‌ଲେ 
୮ ଏବଂ ପ୍ରଚଳିତ ସଂସ୍କାର ମଧ୍ଯରେ 
” ଲାଳିତ ପାଳିତ ହୋଇ 
ଭବିଷ୍ୟତରେ ସେହିପରି 
ଘରକରଣା କରିବା ପାଇଁ ତାଲିମ 
ପାଇଥୁଲେ | 

ସେ ବିବାହ କଲେ ଶ୍ରୀ 
ବିନୋଦ କାନୁନଗୋଙ୍କୁ । ବିନୋଦ 
କାନୁନଗୋ ୧୯୩୦ ମସିହାରେ 
ନିଜର ଭବିଷ୍ୟତ ଚିନ୍ତାକୁ ଜଳାଞ୍ଜଳି 
ଦେଇ ସ୍ଵାଧ୍ନତା ସଂଗ୍ରାମରେ ଝାସ 
ଦେଲେ ଏବଂ ତାଙ୍କର ମାମୁ 
ସ୍ଵନାମଧନ୍ଯ ଅଧ୍ୟାପକ ଆର୍ଉବଲ୍ଲଭ 
ମହାନ୍ତିଙ୍କର ପ୍ରବଳ ପ୍ରଚେଷ୍ଟା ସତ୍ତ୍ଵେ 
ଘରକୁ ଫେରିଲେ ନାହିଁ । 
୧୯୩୦-୩୨ ମସିହାରେ ସେ 
ବାରମ୍ବାର କାରାବରଣ କରିଥଲେ 
ଏବଂ ତାଙ୍କର ଅଧ୍ଯୟୟନଶୀଳ ସ୍ଵଭାବ 
୫ ହେତୁ କାରାଗାରରେ ମଧ୍ଯ ଜ୍ଞାନ 
ଅର୍ଜନ କରୁଥ୍ଲେ | ଯାହାର 
ଫଳଶ୍ରୁତି ହେଉଛି ଜ୍ଞାନମଶ୍ଡଳ । 
ବି ନୋଦବାବୁ ୧୯୩୪ ରେ 
ହରିଜନ ପଦଯାତ୍ରାରେ ସାମ୍ବାଦିକ ଭାବରେ ଯୋଗ ଦେଇ ମହାମ୍ମାଗାନ୍ଧି ଙ୍କ ପ୍ରତ୍ୟକ୍ଷ ସଂପର୍କରେ ଆସିଲେ 
ଏବଂ ତାଙ୍କ ନିଦଦୈଶରେ ଗ୍ରାମାଞ୍ଚଳରେ ରହି ଖଦୀ, ନିଶାନିବାରଣ, ହରିଜନ ସେବା ଆଦି ଗାନି ଅନୁମୋଦିତ 
ରଚନାତ୍ମକ କାର୍ଯ୍ୟରେ ମନପ୍ରାଣ ଢ଼ାଳି ଦେଲେ । 


ଶଶୀବାଳାଙ୍କର ଗାହଁସ୍ଥ୍ୟ ଜୀବନ ଏହିପରି ଏକ ଗାନ୍ଧି ବାଦୀ ବିପୁବୀଙ୍କ ସାହଚର୍ଯ୍ୟରେ ଆରମ୍ଭ ହେଲା । 


ଶ୍ରୀମତୀ ଶଶୀବାଳା କାନୁନଗୋ 
ଜନ୍ମଂ ୧୯ ୧୬, ଦେହାବସାନ - ୩୦.୮.୯୬ 
ସ୍ଵାମୀ- ଶ୍ରୀ ବିନୋଦ କାନୁନଗୋ, ଞ୍ଞାନମଣ୍ଡଳ, କଟକ 

ଗାଛିଜୀ ସ୍ବେଚ୍ଛାରେ ଦାରିଦ୍ରୟବରଣ କରିବା ପାଇଁ ତାଙ୍କର ଅନୁଗାମୀମାନଙ୍କୁ ସୂଚାଉଥ୍ବାରୁ ବିନୋଦ ବାବୁ 
ପର୍ଯ୍ୟାପ୍ତ ପରିମାଣରେ ଅର୍ଥ ଉପାର୍ଜନ କରିବା ପାଇଁ ଆଦୌ ଆଗ୍ରହୀ ନଥ୍‌ଲେ ! ଶଶୀବାଳା ଏହି ସଂପୂର୍ଣ୍ଣ 
ପ୍ରତିକୂଳ ପରିସ୍ଥିତିକୁ ଅତି ସହଜ ଭାବରେ ଆଦରି ନେଇ ତାଙ୍କ ସଙ୍ଗେ ଗୀରେ ରହି ଖଦୀ ଗ୍ରାମୋଦ୍ୟୋଗ 


ଆଦି କାର୍ଯ୍ୟ କଲେ । 

୧୯ ୪୨ର ଭାରତ ଛାଡ଼ ଆନ୍ଦୋଳନରେ ବିନୋଦବାବ୍ର କାରାରୂୁଦ୍ଧ ହେବା ପରେ ଶଶୀବାଳା ମଧ୍ଯ 
ଭାରତ ଛାଡ଼ ବାର୍ରା ପ୍ରଚାର କରି କାରାଦଣ୍ଡ ପାଇ କଟକ ଜେଲ୍‌ରେ ରହିଲେ | କାରାମୁକ୍ତ ହେବା ପରେ 
ମଧ୍ଯ ସେ ବିନୋଦବାବ୍ରଙ୍କ ସଂଗେ ଗ୍ରାମାଞ୍ଚଳରେ ରହି “ସମଗ୍ର ଗ୍ରାମ -ସେବା' ” କାର୍ଯ୍ୟ କଲେ | ପୁରାଣ 
ବର୍ଣ୍ଣିତ ଅରୁନ୍ଧତୀ ଙ୍କ ସହିତ ତାଙ୍କର ତୂଳନା କଲେ ତାହା ଅତିଶୟୋକ୍ତି ହେବନାହିଁ । ସେ ତାଙ୍କ ଜୀବନରେ 


ସ୍ବାମୀଙ୍କର “ 'ଛାୟେବାନୁଗତା ସଦା”? ରହି ପରିବାର ସେବା ସହିତ ରାଷ୍ଟ୍ଂସେବାର ସମନ୍ସୟ ଘଟାଇଛନ୍ତି । 

ଶ୍ରୀମତୀ ଅନ୍ପୂର୍ଣ୍ଣା ମହାରାଣା, 
ଜନ୍ଧ- ୧୯୧୭ 


ପିତା- ଗୋପବଂଧୂ ଚୌଧୁରୀ, ମାତା ରମାଦେବୀ, 
ବାଖରାବାଦ, କଟକ 


ହି ୯୩୦ରେ ସ୍ଵାଧ୍ନତାର 


` ଶପଥ ପତ୍ର ପାଠ କରି ଅନପୂର୍ଣ୍ଠ 
 ସ୍ଵାଧ୍ନତା। ସଂଗ୍ରାମରେ ଯୋଗ 
` ଦେଲେ ! ୧୯୩୨ ରେ ସେ ପ୍ରଥମେ 
` ବେଆଇନ ଲୁଣ ବିକ୍ରୀ କରି କାରାରୁଦ୍ଧ 


ହେଲେ। କାରାଗାରରେ ସେ କୁମୁଦିନୀ 


- ପାଣିଗ୍ରାହୀ, କରୁଣା ଦେବୀ, ସୁଶୀଳା 


ଘୋଷ, ଅନ୍ତପୂର୍ଣ୍ଣା ରଥ ପ୍ରମୁଖ ବହୁ 
ମହିଳା ରାଜବନ୍ଦୀଙ୍କ ସାନିଧ୍ୟ ଲାଭ 
କଲେ । 


୧୯୩୨ରେ ସେ ଅସ୍ପୃଶ୍ୟତା 
ନିବାରଣ କାର୍ଯ୍ୟରେ କଟକର 
ମେହେନ୍ତର ବସ୍ତିରେ ଜେଲ୍‌ରୁ 
ମୁକୁଳିଥ୍ବା ତୁଳସୀ ଦେବୀ, ମାଣିକ 
ଦେବୀ, ଶୋଭା ଦେବୀ, ସୁଶୀଳା 
ଦେବୀ ପ୍ରମୁଖଙ୍କ ସହ ବସ୍ତି ସଫାଇ, 
ପାଠ ପଢ଼ାଇବା, ଓୀଶଧ ବାଣ୍ଡିବ। 
ଆଦି କାମ କଲେ । ୧୯୩୪ରେ 
ହରିଜନ ପଦଯାତ୍ରାରେ ଯୋଗ ଦେଇ 
ମହାତ୍ମା ଗାନ୍ିଙ୍କ ପ୍ରତ୍ୟକ୍ଷ ସଂପର୍କରେ 
ଆସିଲେ । ଗାନ୍ଧିଜୀଙ୍କ ନିଦ୍ଦେଶରେ 
ରମାଦେବୀଙ୍କ ସଂଗେ ବରୀ ଯାଇ 
ରଚନାତ୍ମକ କାମ କଲେ । 

ସେ ଶ୍ରୀ ଶରତ୍‌ ଚନ୍ଦ୍ର ମହାରାଣାଙ୍କୁ 
୧୯୪୨ରେ ବିବାହ କଲେ ଏବଂ 
ଭାରତଛାଡ଼ ଆନ୍ଦୋଳନରେ ଯୋଗ 
ଦେର ଦୁହେଁ ଅଟକବନ୍ଦୀ ହେଲେ । 
୧୯୪୫ରେ କାରାମୁକ୍ତ ହୋଇ ମହିଳା 
କର୍ମୀ ତାଲିମ କାର୍ଯ୍ୟ କଲେ । 


ଦେଶ ସ୍ଵାଧୀନ ହେବା ପରେ ସବୌଦୟ ବିଚାର ପ୍ରଚାର, ଭୂଦାନ ଗ୍ରାମ ଦାନ, ଶାନ୍ତି ସେବା କାର୍ଯ୍ୟ 
ସଙ୍ଗେ ସ୍ତ୍ରୀ-ଶର୍ତି ଜାଗରଣ, ସାଂପ୍ରଦାୟିକ ସଦ୍‌ଭାବ ପ୍ରତିଷ୍ଠା, ମରୁଡ଼ି ବଢି ଆଦିରେ ସଂକଟ ତ୍ରାଣ କାର୍ଯ୍ୟ 
କରୁ ଅଛନ୍ତି । ଭାରତର ସାଂସ୍କୃତିକ ଏକତା ରକ୍ଷା ନିମନ୍ତେ ନାଗରୀ ଲିପିକୁ ଏକ ଯୋଗସୂତ୍ର ରକ୍ଷାକାରୀ (Link 
5୯୮ନ!) ରୂପେ ସ୍ବୀକୃତି ଦେବା ପାଇଁ ଯେଉଁ କାର୍ଯ୍ୟ ନାଗରୀ ଲିପି ପରିଷଦ କରୁଛନ୍ତି ସେହି କାର୍ଯ୍ୟରେ 


ସ୍ବେଚାସେବିକା ଭାବରେ ସାହାଯ୍ୟ କରୁଛନ୍ତି । 

୧ «୩୭ ରେ ଶ୍ରୀମତୀ 
ମାଳତୀ ଚୌଧୁରୀ ସମଲାଇ- 
ପଦରରେ ଗୋଟି ଏ ସଭାରେ 
ବକ୍ତୃତା ଦେବା ପରେ ସଭା ଭଙ୍ଗ 
ହେବାରୁ ଗୋଟିଏ ଅପ୍ରାପ୍ତ ବୟସ୍କ 
ଝିଅ ଗୋଟିଏ ଲୁଗା ଗଣ୍ଡିଲି ଧରି 
ମାଳତୀ ଚୌଧୁରୀଙ୍କ ସଂଗେ ଯିବା 
ପାଇଁ ଅଡି ବସିଲେ । ମାଳତୀ 
ଦେବୀ ତାଙ୍କୁ ବୁଝାଇଲେ ଯେ ମୁଁ 
ଚାରିଆଡେ ବୁଲୁଥୁବାରୁ ତୁମେ ମୋ 
ସଂଗେ ରହିପାରିବ ନାହିଁ । ମୋର 
ବଡ଼ ଯାଆ ରମାଦେବୀ ବରୀରେ 
ଆଶ୍ରମ କରି ଝିଅମାନଙ୍କୁ ରଖ୍‌ 
ତାଲିମ ଦେଉଛନ୍ତି । ତୁମେ ତାଙ୍କ 
ଆଶ୍ରମକୁ ଯାଅ । 


ଏହି ଝିଅଙ୍କ ନାମ ପାର୍ବତୀ 

ଗିରି । ସେ ବହୁ ଚେଷ୍ଟା କରି 

ତଦାନୀନ୍ତନ ଏମ.ଏଲ.ଏ ଶ୍ରୀ 

ଫକୀର ବେହେରାଙ୍କ ସାଙ୍ଗରେ 

୧୯୩୦ ମସିହାରେ ରମାଦେବୀଙ୍କ 

ETE “ସେବାଘର” ନାମକ ଆଶ୍ରମକୁ 

ଜନ୍ମ- ୧୯.୨.୧୯୨୬, ଦେଛାବସାଳ ୧୭.୭.୯୫ ପଲେ । ସେବାଘରେ ସେ 

ପିତା- ଶ୍ରୀ ଧନଞ୍ଜୟ ଗିରି ,ମାତା 7 ଶ୍ରୀମତୀ ଶ୍ରୀମତୀ ଦେବୀ, ପାଠପଢ଼ବ। ସଟ୍ଗେ ସଙ୍ଗେ 

ଗ୍ରାମ - ସମଲାଇ ପଦର, ସଂବଲପୂର ସୂତାକଟା, ଗ୍ରାମ ସଫେଇ, ଗୋ 

ସେବା ଆଦି ସେବା ଘରର ନିତ୍ୟକର୍ମ କରିଲେ ଏବଂ ତାଲିମ ପରେ ସମ୍ବଲପୂରକୁ ଫେରି ଯାଇ ସ୍ଵରାଜ୍ୟ 
ବାର୍ରାପ୍ରଚାର କଲେ । 


୧୯୪୨ ଆନ୍ଦୋଳନ ଆରମ୍ଭ ହେଲା । ପାର୍ବତୀ ଗିରି ସହକର୍ମୀମାନଙ୍କ ସହ ସଭାରେ ଯୋଗ ଦେଇ 

ଭାଷଣ ଦେଲେ । ପୁଲିସ ପୂରୁଷମାନଙ୍କୁ ମାଡ଼ ଦେଇ ଗିରଫ କଲେ | ପାର୍ବତୀଗିରିଙ୍କୁ ଗିରଫ କଲେ ନାହିଁ । 
ତହୁଁ ସେ ବରଗଡ଼କୁ ଆସି କଚେରୀରେ ଏସ୍‌.ଡି.ଓ.ଙ୍କ ଆସନରେ ବସି ବିଚାର ଆରମ୍ଭ କରିବାରୁ ତାଙ୍କୁ 
ଗିରଫ କରାଯାଇ ଦୂଇବର୍ଷ କାରାଦଣ୍ଡ ଦିଆଯାଇ ସମ୍ବଲପୂର ଜେଲ୍‌ରେ ରଖାଗଲା | କାରାମୁକ୍ତ ହେବା 
ପରେ ସେ କସ୍ତୁରବା ଗାନ୍ଧି ରାଷ୍ଟ୍ରୀୟ ସ୍ଲାରକ ଟ୍ରଷ୍ଟ ଦ୍ବାରା ସ୍ଥାପିତ କନ୍ଯାଶ୍ରମରେ କିଛିମାସ ପରିଚାଳିକା 
ଦାୟିତ୍ବରେ ରହିବା ପରେ ତାଙ୍କୁ ୱାର୍ଵାର ମହିଳାଶ୍ରମକୁ ତାଲିମ ଦେବା ପାଇଁ ପଠାଗଲା | ସେଠାରେ 
ତାଲିମ ଶେଷ ହେବା ପରେ ଉଚ୍ଚଶିକ୍ଷା ଲାଭ କରିବା ପାଇଁ ପ୍ରୟାଗ ମହିଳା ବିଦ୍ୟାପୀଠରେ ଶିକ୍ଷାଲାଭ 
କରି ସାରିବା ପରେ ସେ ସମ୍ବଲପୂରର ବରପାଲିଠାରେ ଆମେରିକାନ ସ୍ବେଚୁାସେବିକାମାନଙ୍କ ଠାରୁ ଧାତ୍ରୀ 
ବିଦ୍ୟା ଶିକ୍ଷା କଲେ । 


ଏହିପରି ଭାବରେ ତାଲିମ ପାଇ ଶ୍ରୀମତୀ ପାର୍ବତୀଗିରି ଜଣେ ଦକ୍ଷ ସେବିକାରେ ପରିଣତ ହେଲେ 
ଏବଂ କଳାହାଣ୍ଡି, ବଲାଙ୍ଗିର ଭଳି ଯେଉଁଠି କିଛ ବିପର୍ଯ୍ୟୟ ହେତୁ ଲୋକେ ଦୁଃଖ ଭୋଗିଲେ ପାର୍ବତୀ 
ସେଠାରେ ପହଞ୍ଚ୍‌ ସେମାନଙ୍କ ସେବାରେ ଲାଗି ପଡ଼ିଲେ । ଦୃଉିକ୍ଷଗ୍ରସ୍ତ ଅଂଚଳରୁ ପିତୃମାତୃହୀନ ଶିଶୁଙ୍କ 
ସାଉଁଟି ଆଣି ମାତୃ ନିକେତନ ସ୍ଥାପନ କଲେ । ବୃଦ୍ଧାମାନଙ୍କ ପାଇଁ ଜରାନିବାସ, ଅସହାୟା ମହିଳାଙ୍କ ପାଇଁ 
ସିଲେଇ ଶିକ୍ଷାର ବ୍ୟବସ୍ଥା, ସ୍ଵନ୍ଥ ମିଆଦୀ ଶିକ୍ଷାକେନ୍ଦ୍ର ଆଦି ସ୍ଥାପନ କରିବା ସଙ୍ଗେ ସଙ୍ଗେ ସେ ହାଇସ୍କୁଲ 
ଓ କଲେଜ ମଧ୍ଯ ସ୍ଥାପନ କରି ଯାଇଛନ୍ତି । ଏହି ଆଜୀବନ କ୍ରମାରୀ ସାଧ୍‌କା ନିଜର ନିଷ୍ଠା ଓ ସେବାବଳରେ 
ହଜାର ହଜାର ଶିଶୁ ବୃଦ୍ଧ ବନିତାଙ୍କର ମାଆ ସ୍ଥାନରେ ଅଧ୍ଷ୍ପିତ ହୋଇଛନ୍ତି । ସେ ଜାତୀୟ ପୁରସ୍କାର 
ପାଇଛନ୍ତି । 


 SALLEDGE. rs ot 

ଶି କୁନ୍ତଳା ଦେବୀ ପ୍ରାୟ ଆଠ 
ବର୍ଷ ବୟସରେ ରମାଦେବୀ 
ଗୋପବଂଧୂ ଚୌଧୁରୀଙ୍କ ଅନୁଷ୍ଠାନ 
ସେବାଘରେ ରହି ଶିକ୍ଷା ଲାଭ 
କରି ଥ୍ଲେ । ତାଙ୍କର ପିଉସୀ 
ଶ୍ରୀମତୀ ଅଧରମଣି ଦେବୀ ଜଣେ 
ସ୍ଵାଧୀନତା ସଂଗ୍ରାମୀ ଥଲେ । 
୧୯୩୨ ମସିହାରେ ଅଧରମଣି 
କ୍ରମାରୀ ଅବସ୍ଥାରେ ସ୍ଵାଧୀନତା 
ଆନ୍ଦୋଳନରେ ଯୋଗ ଦେବାକୁ 
ଇଚ୍ଛ। କଲେ । ସେ ଯୁଗରେ 
ପଦ୍ାପ୍ରଥାକୁ ଭାଂଗି ଦେଶ-ସେବା 
ପାଇଁ ଘରଦ୍ବାର ଛାଡ଼ି ବାହାରିବା 
ନିନ୍ଦନୀୟ କଥା ଥୁଲା । ସେଥ୍ପାଇଁ 
ଘରର ମୁରବୀମାନେ ତାଙ୍କର ଏ 
ପ୍ରକାର ସଂକଳ୍ପ କଥା ଜାଣିଲେ 
Hi କାଳେ ତାଙ୍କ ଘରେ ଅଟକାଇ 
» . ରଖ୍ବେ ଏହି ଆଶଙ୍କାରେ ସେ 
Lo ସେହି ଅଟିରା ଗ୍ରାମର ଆଉ ଜଣେ 
ବୟସ୍କା ମହିଳା ହାରାମଣି ଦେବୀଙ୍କୁ 
ଏ ବିଷୟରେ ଜଣାଇ ତାଙ୍କୁ 
ଶ୍ରୀମତୀ ଶକୁନ୍ତଳା ଦେବୀ, ପ୍ରବର୍ରାଇ କାହାକୁ ନ ଜଣାଇ କଟକ 

ଜନ୍ମ ୧୯୨୬ ଆସି ରମା ଦେବୀ ଓ ମାଳତୀ 
ଦେବୀଙ୍କୁ ସାକ୍ଷାତ କଲେ ଏବଂ 


ପିତା: ଗୌରୀଶ୍ୟାମ ମହାନ୍ତି ମାତା ଆଦରମଣି ଦେବୀ, 
ଅଟିରା, ଯାଚପୁର 


ସ୍ଵାଧୀନତା ସଂଗ୍ରାମ ସଂବନ୍ଧୀୟ ପ୍ରଚାରପତ୍ର ବାଣ୍ଟି ଗିରଫ ହେଲେ । ତାଙ୍କର ଜଣେ ନିକଟ ଆତ୍ମୀୟ 
ସେତେବେଳେ କଟକରେ ପୁଲିସ ବିଭାଗରେ କାର୍ଯ୍ୟ କରୁଥ୍‌ଲେ । ସେ ଏ ଖବର ପାଇ ଜେଲ୍‌ରେ ଅଧରମଣିଙ୍କୁ 
ସାକ୍ଷାତ କରି ଅପରାଧ ସ୍ଵୀକାର କରି କ୍ଷମା ମାଗି ଖଲାସ ହୋଇଯିବା ପାଇଁ ପ୍ରବର୍ରାଇଲେ | ସେ ସମୟରେ 


An ai co OPT ARTA dE 

ସ୍ବାଧୀନତା ସଂଗ୍ରୀମୀ ପକ୍ଷରେ କ୍ଷମାମାଗି ଦୋଷ ସ୍ଵୀକାର କରି ଖଲାସ ହେବାଟା ଅତ୍ଯନ୍ତ ଲନାଜନକ 
ବ୍ୟାପାର ଥୁଲା | ଆତ୍ମୀୟଙ୍କର କୋମଳ ବଚନ ଓ ତାଡନା ସତ୍ତ୍ଵେ ଅଧରମଣି ନିଜ ସଂକଳ୍ପରେ ଦୃଢ଼ 
ରହିଥୂଲେ । ତାଙ୍କର ଏହି ପରାକ୍ରମର ପ୍ରଭାବ ଭାତୃଷ୍କତ୍ରୀ ଶକୁନ୍ତଳାଙ୍କ ଉପରେ ପଡିଥ୍ଲା । ସେ ୧୯୪୨ 
ମସିହାରେ ଭାରତ ଛାଡ ଆନ୍ଦୋଳନରେ ଯୋଗ ଦେଇ କାରାବରଣ କଲେ । ସେ କାରାମୁକ୍ତ ହେଲା 
ବେଳକୁ ଦ୍ଵିତୀୟ ବିଶ୍ଵଯୁଦ୍ଧ ଜନିତ ଦ୍ରର୍ଭିକ୍ଷରେ ବଙ୍ଗ ପ୍ରଦେଶ ଓ ଉତ୍ତର ଓଡ଼ିଶାରେ ଅନାହାର ମୃତ୍ୟୁ ଆରମ୍ଭ 
ହୋଇଯାଇଥ୍‌ଲା । ବାଲେଶ୍ଵର ସହରର ରାସ୍ତାଘାଟ ମୃତ ଦେହରେ ଆଚ୍ଛନ୍ନ ହେଉଥୁଲା । ଶକ୍ରନ୍ତଳା 
ଶ୍ରୀରଶ୍ବରଲାଲ ବ୍ୟାସ ଓ ଶ୍ରୀମତୀ ପୂରବାଇଙ୍କ ମାର୍ଗ ଦର୍ଶନରେ ଦୂର୍ଭିକ୍ଷରେ ପ୍ରାଣ ହରାଇଥ୍‌ବା ଲୋକଙ୍କର 
ଶିଶୁମାନଙ୍କୁ ଆଣି ସୋରୋଠାରେ ପୁରବାଇ ଆଶ୍ରମରେ ଲାଳନ ପାଳନ କଲେ । 

ରାଷ୍ଟ୍ରମାତା କସ୍ତୁରବାଇ୍ତ ଗାନ୍ଧିଜୀଙ୍କର ସୃତି ରକ୍ଷା ନିମନ୍ତେ କସ୍ତୁରବା ଗାନି ରାଷ୍ଟ୍ରୀୟ ସ୍ଲାରକ ଟ୍ରଷ୍ଟ 
ମହାତ୍ମାଗାନ୍ଧିଙ୍କ ଅଧ୍ୟକ୍ଷତାରେ ଦେଶର ଜନସାଧାରଣଙ୍କ ଦ୍ଵାରା ଗଠିତ ହେଲା । ମହିଳା ଓ ଶିଶୁ ମାନଙ୍କର 
ସର୍ବବିଧ ବିକାଶ ପାଇ ସମଗ୍ର ଭାରତ ବର୍ଷରେ ଗ୍ରାମ-ସେବା କେନ୍ଦ୍ର ସ୍ଥାପନ କରିବା ଉଦ୍ଦେଶ୍ୟରେ ମହିଳା 
ମାନଙ୍କୁ ଯେଉଁ ସେବା-ପ୍ରବେଶ ତାଲିମ ଦିଆଗଲା, ଶ୍ରୀମତୀ ଶକ୍ରନ୍ତଳା ଦେବୀ ସେହି ମହିଳା କର୍ମୀ ତାଲିମ 
ଶିବିରର ପରିଚାଳନା କାର୍ଯ୍ୟ କରିଥୁଲେ । 


ବର୍ଭମାନ ସେ ଓ ତାଙ୍କର ସ୍ଵାମୀ ସ୍ଵାଧୀନତା ସଂଗ୍ରାମୀ ଶକ୍ତି ଶେଖର ଦାସ ଭୁବନେଶ୍ବରରେ ରହି 
ସାଧ୍ଯାନୁସାରେ ସେବା କାର୍ଯ୍ୟ କରୁଛନ୍ତି । 

ଶ୍ନୀମତା କିରଣଲେଖାଙ୍କ 
ପିତାମାତା ପ୍ରଗତିଶୀଳ ମନୋ- 
ଭାବାପନ୍ନ ଥ୍ବାରୁ କିରଣ ଲେଖାଙ୍କୁ 
ଅତ୍ୟନ୍ଥ ବୟସରେ ରମାଦେବୀ 
ଗୋପବଂଧୂ ଚୌଧୁରୀଙ୍କ ଦ୍ଵାରା 
ସ୍ଥାପିତ ଅନୁଷ୍ଠାନ ସେବାଘରେ ଶିକ୍ଷା 
ଲାଭ କରିବାର ସୁଯୋଗ 
ଦେଇଥ୍ଲେ । କିରଣ ଲେଖା 
ପୋଥ୍ପାଠ ସହିତ ସୂତାକଟାର 
ସମସ୍ତ ପ୍ରକ୍ରିୟା, ସଂଗୀତ ଆଦି 
ଶିକ୍ଷା କରିଥ୍ଲେ । ମଧେ ମଧେ 
ପଦଯାତ୍ରା କରି ବିଭିନ୍ନ ଅଂଚଳକୁ 
ଯାଇ ସଭା ସମିତିରେ ଯୋଗ 
ଦେବାର ସୁଯୋଗ ମଧ୍ଯ ତାଙ୍କୁ 
ମିଳୁଥ୍ଲା । 

୧୯୪୨ରେ ଭାରତଛାଡ଼ 
ଆନ୍ଦୋଳନ ଆରମ୍ଭ ନ ହେଉଣୁ 
ବ୍ରିଟିଶ ସରକାର ସମଗ୍ର ଭାରତର 
ଜଣାଶୁଣା ନେତୃସ୍ଥାନୀୟ ବ୍ୟକ୍ତିଙ୍କୁ 
ଗିରଫ କରି ଅଟକବନ୍ଦୀ କରି 
ରଖ୍ଥ୍ଲେ । ରମାଦେବୀ ଓ 
ଗୋପବଂଧୂ ଚୌଧୁରୀ ଏହିପରି 
ଭାବରେ ହଠାତ୍‌ ଗିରଫ୍‌ ହେଲେ 
ଏବଂ ତାଙ୍କର ଅନୁଷ୍ଠାନ ସେବାଘରକୁ 
ପୁଲିସ ଦଖଲ କରିନେଲେ । ସେହି ସମୟରେ କୂମାରୀ ଗୋଦାବରୀ ଦେବୀ, କିରଣଲେଖା ରାୟ ଓ 
ଶକୁନ୍ତଳା ମହାନ୍ତି ଅସୀମ ସାହସ ପ୍ରଦର୍ଶନ କରି ପୁଲିସ ଜଗୁଆଳୀଙ୍କ ବାରଣ ନ ମାନି ସେବାଘରକୁ ଦଖଲ 
କରି ରହିଲେ ଓ ଆଖପାଖ ଗ୍ରାମମାନଙ୍କରେ ଭାରତଛାଡ଼ ଆନ୍ଦୋଳନର ବାର୍ରା ପ୍ରଚାର କରୁ କରୁ ଗିରଫ 
ହେଲେ ଏବଂ କଟକ ଜେଲ୍‌ରେ ବନ୍ଦୀ ହୋଇ ରହିଲେ । 


ଶ୍ରୀମତୀ କିରଣ ଲେଖା ମହାନ୍ତି 
ଜନ୍ମ - ୧୯୨୬, ଦେହାବସାନ - ୧୧.୫.୯୭ 
ପିତା ଶ୍ରୀ ବୈଦ୍ୟନାଥ ରାୟ, ମାତା - ଶ୍ରୀମତୀ ତିଳୋରମା ଦେବୀ 

ଜେଲ୍‌ ଭିତରେ ଶ୍ରୀମତୀ ମାଳତୀ ଚୌଧୁରୀଙ୍କ ତତ୍ତ୍ଵାବଧାନରେ ପଢାଶୁଣା କରି ଅଧ୍କ ଜ୍ଞାନ ଅର୍ଜନ 
କଲେ । କାରାମୁକ୍ତ ହେବା ପରେ ସେ ମାଳତୀ ଦେବୀଙ୍କ ଦ୍ଵାରା ସଂସ୍ଥାପିତ ବାଜୀରାଉତ ଛାତ୍ରାବାସର 
ଅନ୍ୟତମ ପରିଚାଳିକା ଭାବରେ କାର୍ଯ୍ୟ କଲେ | ଓଡ଼ିଶାର ଗଡ଼ଜାତମାନଙ୍କରେ ରାଜୁଡା ଶାସନର ବିରୋଧ 
କରି ନିର୍ଯ୍ୟାତିତ ହୋଇଥୁବା ବ୍ୟକ୍ତି ମାନଙ୍କର ସନ୍ତାନମାନଙ୍କୁ ଉପରୋକ୍ତ ଛାତ୍ରାବାସରେ ରଖି ଶିକ୍ଷା ଦିଆଯିବା 
ପାଇଁ ସେତେବେଳେ ଏହି ଛାତ୍ରାବାସ ସ୍ଥାପିତ ହୋଇଥଲା । 


ପରବଉ୍ୀ କାଳରେ ଶ୍ରୀ ଜୟକୃଷ୍ଣ ମହାନ୍ତି ( ଭୂତପୂର୍ବ ବୈଧାନିକ )ଙକ ବିବାହ କଲେ । ୧୯୭୭ 


ମସିହାରେ ସେ ବିଧାନ ସଭା ନିର୍ବାଚନରେ ନିର୍ବାଚିତ ହୋଇ ବୈଧାନିକ ହୋଇଥୁଲେ | 


ସେ ବାଜୀରାଉତ ଛାତ୍ରାବାସ , ଉକୁଳ ନବଜୀବନ ମଣ୍ଡଳ, ଆଚାର୍ଯ୍ୟ ହରିହର ସ୍ତ ସଂସଦ ଆଦି ବିଭିନ୍ନ 
ରାଷ୍ଟ୍ରୀୟ ସଂସ୍ଥା ସହିତ ସଂପୃକ୍ତ ଥୁଲେ ଏବଂ ଅସୁସ୍ଥ ଥାଇ ମଧ୍ଯ ସାଧ୍ଯାନୁସାରେ ସାଧାରଣ ସେବା କାର୍ଯ୍ୟରେ 
ଯୋଗ ଦେଉଥ୍‌ଲେ | 

୧ ୯୩୯ ରେ ଦ୍ଵିତୀୟ 
ବିଶ୍ଵବଯୁଦ୍ଧ ଆରମ୍ଭ ହେଲା । କୁମାରୀ 
ଉତ୍ତରା ଚୌଧୂରୀ ସେତେବେଳେ 
ବାଙ୍ଗିପୁର ବାଳିକା ଉଚ୍ଚ ମାଧ୍ୟମିକ 
ବିଦ୍ୟାଳୟ ( ପାଟନା )ରେ ପାଠ 
ପଢୁଥ୍ଲେ । ସେହି ସମୟରେ ଯୁଦ୍ଧ 
ପାଇଁ ବିଟ୍ରିଶ୍‌ ସରକାରଙ୍କ ଚାନ୍ଦା 
ଆଦାୟ କାର୍ଯ୍ୟ ଆରମ୍ଭ ହେଲା । 
ବିଦ୍ୟାଳୟର ଛାତ୍ର ଛାତ୍ରୀମାନଙ୍କ 
ପାଇଁ ଏହି ଚାନ୍ଦା ବାଧ୍ୟତାମୂଳକ 
ଥୁଲା । 

୧୯୪୦ ରେ ମହାତ୍ମାଗାନ୍ଧୀଙ୍କ 
ନେତୃତ୍ଵରେ ଭାରତରେ ବାଣୀ 
ସ୍ଵାଧୀନତ। ସତ୍ଯାଗ୍ରହ ଆରମ୍ଭ 
ହୋଇଥାଏ ¦ ଯୁଦ୍ଧ ବିରୁଦ୍ଧରେ କେହି 
ମତ ବ୍ୟକ୍ତ କରି ପାରିବେ ନାହିଁ ବୋଲି 
ବିଟ୍ରିଶ ସରକାର ଗୋଟିଏ ଅଡ଼ିନାନ୍ସ 
ଜାରି କରିଥାନ୍ତି । ଭାରତବାସୀଙ୍କୁ 
ଏହି ନାଗରିକ ଅଧ୍କାରରୁ ବଂଚିତ 
କରାଯାଇଥ୍‌୍ବାର ପ୍ରତିବାଦ କରି 
ଗାନ୍ଧିଜୀଙ୍କ ନିର୍ଦ୍ଦେଶରେ ସତ୍ଯା- 
ଗ୍ରହୀମାନେ “ଏ ଯୁଦ୍ଧକୁ ସାହାଯ୍ୟ 
କରିବା ହରାମ୍‌ ବା ପାପ ', କେବଳ 
ଏତିକି କହିବା ଅପରାଧରେ ଗିରଫ 
ହୋଇ କାରାଦଣ୍ଡ ଭୋଗୁଥାନ୍ତି । 
ଉତ୍ତରାଙ୍କ ପରିବାରର ଲୋକେ ମଧ୍ଯ ଏଥ୍‌ପାଇଁ କାରାରୁଦ୍ଧ ହୋଇଥାନ୍ତି । ଏହି ସନ୍ଦର୍ଭରେ ଉତ୍ତରା ଯୁଦ୍ଧ ଚାନ୍ଦା 
ନ ଦେଇ ପାଠ ଛାଡିଦେଲେ । 


୧୯୪୨ ମସିହାରେ ଭାରତଛାଡ ଆନ୍ଦୋଳନରେ ଯୋଗ ଦେଇ କାରାରୁଦ୍ଧ ହେଲେ । ୧୯୪୫ ରେ 


ଶ୍ରୀମତୀ ଉତ୍ତରା ଚୌଧୂରୀ ଦେସାଇ 
ଜନ୍ମଂ ୮.୬.୧୯୨୮ ଦେହାବସାନ- ୯.୧୦.୮୮ 


ପିତା- ନବକୂୃଷ ଚୌଧୁରୀ, ମାତା- ମାଳତୀ ଦେବା ଚୌଧୂରୀ, 
ବାଖରାବାଦ, କଟକ 


re a 


ବାଟ ଯେ ଦେଖାଇଲେ (wn) 

କାରାମୁକ୍ତ ହୋଇ ସେ ସେବାଗ୍ରାମରେ ରହି ମୌଳିକ ଶିକ୍ଷାର ତାଲିମ ପାଇ ଅନୁଗୁଳରେ ବାଜୀରାଉତ 
ଛାତ୍ରାବାସର ସଂଚାଳନା କାର୍ଯ୍ୟ କଲେ | ଗୁଜୁରାତରେ ମହାଦେବ ଦେସାଇଙ୍କ ପୁଅ ନାରାୟଣ ଦେସାଇଙ୍କୁ 
ବିବାହ କରିବା ପରେ ସୂରତ ନ୍ତଵେଡ଼ଛି ଗ୍ରାମରେ ରହି ଗଠନ ମୂଳକ କାର୍ଯ୍ୟକଲେ ଏବଂ ପରବର୍ଜୀ କାଳରେ 
ସେଠାରେ ସ୍ଥାପିତ ହୋଇଥବା ସମଗ୍ର କ୍ରାନ୍ତି ବିଦ୍ୟାଳୟର ପରିଚାଳନା ଦାୟିତ୍ଵରେ ରହିଲେ । 


ଓଡିଶାରେ ଓ ଗୁଜରାତରେ ବିନୋବାଜୀଙ୍କ ଦ୍ଵାରା ପ୍ରବର୍ଭିତ ଭୂଦାନ ଆନ୍ଦୋଳନରେ ସଭର୍ତ୍ବକ ଯୋଗ 
ଦେଇ ପଦଯାତ୍ରା କରୁଥୁ୍‌ଲେ । ଓଡିଆ, ହିନ୍ଦୀ, ଇଂରାଜୀ ଓ ଗୁଜୁରାତୀ ଭାଷା ଉପରେ ତାଙ୍କର ଦଖଲ 
ଥୁଲା ! ଆନ୍ତର୍ଜାତିକ ଯୁଦ୍ଧ ବିରୋଧ୍‌ ସଂଗଠନ ସହିତ ସେ ସଂପୃକ୍ତ ଥାଇ ଆମେରିକା ଗସ୍ତରେ ଯାଇଥ୍‌ଲେ । 

ଶ୍ରୀ କାଳିନ୍ଦୀଚରଣ ପାଣିଗ୍ରାହୀଙ୍କ ଦ୍ବାରା ରଚିତ ମାଟିର ମଣିଷ” ବହିଟି ସେ କେନ୍ଦ୍ରୀୟ ସାହିତ୍ୟ 
ଏକାଡେମୀର ଅନୁରୋଧରେ ଗୁଜୁରାତୀ ଭାଷାରେ ଅନୁବାଦ କରିଛନ୍ତି । 


a irr At nn 


ବାଟ ଯେ ଦେଖାଇଲେ (୪୪) 

